

ગાંધીજીની જુબાની.

૮૭૦૭

# ગુજરાત વિદ્યાપીઠ ગ્રંથાલય

[ ગુજરાતી કૉપીરાઇટ વિભાગ ]

અનુક્રમાંક ૮૦૭ વર્ગિક

પુસ્તકનું નામ ધર્મશાસ્ત્રી ગુણની

વિષય ધર્મશાસ્ત્ર : ૨૪/૧/૧૯૨૨

હંટર કમિટી

સમક્ષ

# ગાંધીજીની જુબાની.

“ જો કોઈ રાજ્યકર્તા ન્યાયનો ફવળ તિરસ્કાર કરવા બેસી  
જાય તો એવી અન્યાયી વ્યવસ્થા અશક્ય બનાવવાનો પ્રયત્ન કરતાં  
હું જરૂર હહું નહિ. ”

—સર ચીમનલાલને જવાબ.

પ્રકાશક—સ્વામી આનંદ,

સત્યાગ્રહાશ્રમ, સાબરમતી.

૭ આના

સં. ૧૯૭૬

ગુજરાત વિધાપીઠ ગ્રંથાલય  
અમદાવાદ  
ગુજરાતી કૌપીરાઈટ-સંગ્રહ  
૮૭૭૭

બહુર ખબર.

ગુજરાતનો તપસ્વી ... વિનામૂલ્ય  
સ્વદેશીધર્મ ... ૪ આના  
ગાંધીજીની જીભાની ... ૬ આના

છપાયછે.

ધર્મતત્ત્વ.

અર્જુન વાણી.

સખો—

નવજીવન કાર્યાલય,  
અમદાવાદ.

## નિવેદન.

‘નવજીવન’ માં ક્રમશઃ પ્રગટ થએલી પરમપૂજ્ય ગાંધીજીની હુંટર કમિટી સન્મુખ અપાયેલી જીજ્ઞાસા સ્વતંત્ર પુસ્તકના આકારમાં અહીં પ્રગટ કરવામાં આવે છે. તેઓશ્રીએ જાતે આ જીજ્ઞાસા તપાસી આપી છે અને એક સ્થળે રહી ગએલો થોડોક ભાગ ખાસ વખતે કહાડી ઉમેરી આપ્યો છે. આશા છે કે વાચકવર્ગ આ ‘લઘુ ધાર્મિક સંવાદ’ નો સંગ્રહ કરી તેમાં નિરૂપેલા સત્યાગ્રહના મહાન સિદ્ધાંતનાં તત્ત્વોનું ચારંવાર મનન કરશે અને જીજ્ઞાસામાં સર્વત્ર જે વિનય, પ્રેમ, નિર્ભયતા અને સત્યવાદિત્વનો પરિચય થાય છે તે પોતાના જીવનમાં ઉતારવા યત્નશીલ બનશે.

આ પુસ્તક વહેલું પ્રગટ કરવાની ધારણા હતી, પરંતુ છાપવાની તેમજ કાગળ ઇ. ની અડચણોને લીધે તેમ બની શક્યું નહિ તે માટે ક્ષમાપ્રાર્થી—

પ્રકાશક.

## હંટર કમિટી.

પ્રમુખ.

મી ઓન. લૉર્ડ હંટર, રકૉલ્ડના માણ સૌલી. જનરલ.

સભ્યો:—

મી ઓન મી. જસ્ટિસ જી. સી. રેન્કિન, જલજ હાઈકોર્ટ,  
કલકત્તા.

મી ઓન મી. હબ્બુ. એફ. રાઇસ, એડી. સે. હોમ. ડી.  
ગવ. ઇન્ડિયા.

મેજર જનરલ સર જ્યૉર્જ બ્રૅડૌ, પેશાવર ડિવીઝન.

મી ઓન પંડિત જગતનારાયણ, સંયુક્ત પ્રાંતની ધારા-  
સભાના સભાસભ.

મી ઓન મી. થૉમસ ફિમથ, સંયુક્ત પ્રાંતની ધારા-  
સભાના સભાસભ.

સર ચીમનલાલ સેતલવાડ, એડવોકેટ હાઈકોર્ટ મુંબઈ.  
સાહેબભદા સુભતાન આહુમદ ખાન મેમ્બર પ્રૌર અપીલસ  
ગ્વાલિઅર રટેટ.

તા. ૬ મી જાન્યુઆરી

૧૯૨૦

સ્થળ:—હડીસંગની વાડી

અમદાવાદ.

લેખી એકરાર.

“ કાયદાના ભંગથી શિક્ષા થાયછે તેની  
બીકથી નહિ પણ સમાજના કલ્યાણને માટે  
તે તેને જરૂરના ગણેછે તેથી સત્યાગ્રહી  
હુમેશાં કાયદાને માન આપેછે. પણ એવા  
કેટલાક પ્રસંગો આવેછે જ્યારે અમુક કાયદા  
એના અન્તઃકરણને એટલા બધા અન્યાયી  
લાગે કે તેને આધીન થવું એ દૂષણ ગણાય.  
આવે વખતે તે ખુલ્લી રીતે અને વિનયપૂર્વક  
તેનો ભંગ કરેછે અને તેની શિક્ષા શાંતિથી  
સહન કરેછે. ”



દોહલાં ત્રીશ વર્ષથી હું સત્યાગ્રહનો ઉપદેશ ને તેનું પાલન કરતો આવ્યો છું. સત્યાગ્રહના સિદ્ધાંતોને હું જે સ્વરૂપે અત્યારે પિછાનું છું તે સ્વરૂપમાં તે ક્રમે ક્રમે વિકાસ પામ્યા છે.

સત્યાગ્રહ.

ઉત્તર અને દક્ષિણ ધ્રુવ વચ્ચે જેટલું અંતર છે, તેટલું સત્યાગ્રહ અને ‘પૅસિવ રિઝિસ્ટન્સ’ વચ્ચે છે. ‘પૅસિવ રિઝિસ્ટન્સ’ નબળા લોકોનું હથિઆર છે અને પોતાનો હેતુ બર લાવવા શારીરિક બળ વાપરવાનો કે તોફાન કરવાનો તેમાં બાધ નથી. પણ સત્યાગ્રહ તો સબળામાં સબળા લોકોનું હથિઆર છે અને તેમાં કાંઈ પણ પ્રકારનું રમખાણ મચાવવાનો ખ્યાલ પણ ન હોઈ શકે.

દક્ષિણ આફ્રિકામાં પૂરાં આઠ વર્ષ સુધી હિન્દીઓએ જે બળનો ઉપયોગ કર્યો હતો તે બળને મેં તે વખતે સત્યાગ્રહનું નામ આપ્યું હતું. એજ અરસામાં બ્રિટિશ ટાપુઓમાં તથા દક્ષિણ આફ્રિકામાં ‘પૅસિવ રિઝિસ્ટન્સ’ ની લડત ચાલતી હતી તેનાથી ભેદ બતાવવાને મેં આ શબ્દ ચોંચ્યો હતો.

## ગાંધીજીની જુબાની.

એ શબ્દનો મૂળ અર્થ સત્યનો આગ્રહ છે. એટલે કે તે સત્યબળ છે. મેં તેને પ્રેમબળ અથવા આત્મબળ પણ કહ્યું છે. છેક શરૂઆતમાં મેં સત્યાગ્રહનો અમલ કરતાં જોયું હતું કે સત્યને પાળવામાં સામા માણસ ઉપર હુમલો કરવાનો ઈરાદો હોયજ નહિ, પણ ધીરજથી અને સહાનુભૂતિથી તે માણસને ભૂલ કરતો અટકાવવાનોજ હેતુ એમાં હોય; કારણ કે એકને જે સત્ય લાગે તે બીજાને ભૂલભરેલું પણ લાગે. ધીરજ એટલે જાતે દુઃખ સહેવું. એટલે આ સિદ્ધાંતનો અર્થ એ થાય કે સામા માણસ ઉપર નહિ પણ પોતાની જાતે દુઃખ ખમીને સત્યને પાળવું.

પણ રાજકારણમાં લોકોની લડત તો અન્યાયી કાયદાઓ રૂપી ભૂલોની સામે થવાનીજ ઘણુંખરું હોય છે. જ્યારે અરજીઓથી કે એવી બીજી રીતે તમે કાયદો અમલમાં મૂકનારને તેની ભૂલનું ભાન કરાવવામાં નિષ્ફળ નીવડે, ત્યારે જો તમે તે ભૂલને આધીન થવા માગતા ન હો તો તમારે સાર માત્ર એટલોજ ઉપાય રહ્યો કે કાં તો તમે તેવો કાયદો અમલમાં મૂકનારને શરીરબળ વાપરીને તમને નમવાની ફરજ પાડો, અથવા તો કાયદાનો ભંગ કરીને અને તેને સાર થતી શિક્ષા વહેારી લઇને જાતે દુઃખ સહન કરો. આથી સત્યાગ્રહ એટલે દિવાની કાયદાઓનો ભંગ એમ લોકો સમજે છે. તેમાં ફોજદારી નહિ પણ દિવાની કાયદાઓનોજ ભંગ કરવાનો હોય છે.

## ગાંધીજીની જીખાની.

સાધારણ રીતે કાયદાનો લંગ કરનાર માણસ છુપાઇને કાયદો તોડેછે અને તેની શિક્ષાથી દૂર લાગવા મહેનત કરે છે. પણ સત્યાગ્રહી તેમ નથી કરતો. કાયદાના લંગથી જે શિક્ષા થાય તેની ખીકથી નહિ પણ સમાજના કલ્યાણને માટે તે તેને જરૂરના ગણે છે તેથી સત્યાગ્રહી હમેશાં કાયદાને માન આપે છે. પણ એવા કેટલાક પ્રસંગો આવે છે—જે કે તે સાધારણ રીતે જૂજ જ હોય છે—જ્યારે અમુક કાયદા એના અંતઃકરણને એટલા બધા અન્યાયી લાગે છે કે તેને આધીન થવું એ દૂપણુ ગણાય. આવે વખતે તે ખુલ્લી રીતે અને વિનયપૂર્વક તેનો લંગ કરે છે અને તેની શિક્ષા શાંતિથી સહન કરે છે. વળી કાયદો ધડનારના વર્તનની સામે પોતાનો વાંધો નોંધાવવાને જે કાયદાના લંગમાં અનીતિ સમાયલી ન હોય તેવા ખીજા કાયદાઓનો પણ લંગ કરીને એટલે અંશે રાજ્યને મદદ કરવાનું પણ તે બંધ કરેછે.

મારા મત પ્રમાણે સત્યાગ્રહ એટલો સુંદર અને અર્થસાધક છે, અને તેનો સિદ્ધાંત એટલો સરળ છે કે તેનો બાળકોને પણ ઉપદેશ કરી શકાય. ગીરમીટીઆ મજૂરને નામે ઓળખાતાં હજારો સ્ત્રીપુરુષો અને બાળકોને દક્ષિણ આફ્રિકામાં મેં સત્યાગ્રહનો ઉપદેશ કર્યો હતો અને તેનાં સરસ પરિણામ આવ્યાં હતાં.

જ્યારે રૉલેટ કાયદા પ્રગટ કરવામાં આવ્યા ત્યારે રૉલેટ કાયદા. મને એમ લાગ્યું કે વ્યક્તિની સ્વતંત્રતાને તે એટલા બંધનકર્તા હતા કે તેની સામે થવામાં બને તેટલું બળ

## ગાંધીજીની જીવ્યાની.

અજમાવવું જોઈએ. મેં એ પણ જોયું કે તે કાયદાની સામેનો વિરોધ હિન્દીઓમાં સર્વસામાન્ય હતો. સમગ્ર પ્રજાવર્ગને અણગમતો હોય એવો કાયદો ધડવાને ગમે તેવા આપખુદી રાજ્યને પણ હક નથી, તો પછી હિન્દીસરકાર જેવી બંધારણની રૂઠી અને તેના દાખલા પાળતી સરકારથી તો આમ નજ થઈ શકે. મને એમ પણ લાગ્યું કે આ કાયદા સામેની ચળવળ એસી ન જાય અથવા તે તોફાનને રસ્તે ન ચઢી જાય તે માટે તેને ચોકસ દિશામાં વાળવાની જરૂર હતી.

૬ એપ્રિલ.

તેથી કાયદાના ભંગના તત્ત્વપર ભાર મૂકાને દેશને સત્યાગ્રહનો ઉપદેશ આપવાની મેં હિંમત ધરી. આ ચળવળ કેવળ આંતરિક અને પવિત્ર છે; તેથી ફટ્ટી એપ્રિલના એક દિવસને સારું ઉપવાસ અને પ્રાર્થના કરવાની ને તમામ કામકાજ બંધ કરવાની મેં સૂચના કરી. આનો સરસ જવાબ એકથી બીજા છેડા સૂઝી આપ્યા હિન્દુસ્તાનમાંથી અને નાનાં ગામડાંમાંથી પણ મળ્યો, જે કે આને માટે કાંઈ પણ વ્યવસ્થા કે મોટી તૈયારી કરવામાં આવી ન હતી. મને જેવો વિચાર સૂઝ્યો તેવોજ તે મેં પ્રજા આગળ મૂકેલો. ફટ્ટી એપ્રિલને દિવસે લોકોએ કાંઈ પણ તોફાન કર્યું નહિ; તેમ પોલીસ જોડે પણ કાંઈ ઝપાઝપી થઈ નહિ. હડતાળ કેવળ મરજીઆત અને સ્વયંભૂ હતી. જે કાગળદ્વારા આ વિચાર જાહેર કરવામાં આવ્યો હતો તે હું આ સાથે રજૂ કરું છું.

## ગાંધીજીની જીવ્યાની.

૬૬૧ એપ્રિલનો દિવસ ઉજવ્યા પછી તુરતજ કાય-  
દાનો ભંગ શરૂ કરવાનો હતો. તે હેતુથી સત્યાગ્રહ મારી  
સલાની કમિટીએ કેટલાક રાજકીય કાયદા પસંદ કર્યા પરહેજી.  
હતા; અને તેથી સ્વરાજ્ય વિષેનું મારું ચોપાનિઉં, સર્વોદય  
નામનું રસ્કિનના એક પુસ્તકનું ભાષાંતર, સૌક્રેટિસનો બચાવ  
અને તેનું મરણ એ વિષે લેખ, વગેરે જે તદ્દન નિર્દોષ  
સાહિત્યની સરકારે બંધી કરી હતી તે વેચવાનું અમે  
શરૂ કર્યું.

૬૬૨ એપ્રિલને દિવસે હિન્દુસ્તાન જેવું સચેત થયું  
તેવું પહેલાં કદિ પણ જોવામાં આવ્યું ન હતું એ વિષે  
તો કાંઈ પણ શક નથી. જે લોકો ભવભીત રહેતા હતા  
તેમને સરકારનો ડર ન રહ્યો. વળી અત્યાર સુધી પ્રજાનો  
મોટો સમુદાય તો સુષુપ્તિમાંજ હતો. આગેવાનોએ તેમના  
પર કાંઈ પણ સંગીન અસર પહોંચાડી ન હતી. તેમને કાંઈ  
તાલીમ મળી ન હતી. તેમને એક નવી શક્તિનું ભાન થયું;  
પણ તે શું છે અને તેનો કેવી રીતે ઉપયોગ કરવો એની  
તેમને સમજ ન હતી.

દિલ્લીમાં જે મોટો પ્રજાવર્ગ પહેલાં અચેતન રહ્યો  
હતો તેને કાળમાં રાખવાનું કામ આગેવાનોને વસમું  
લાગ્યું. હું અમૃતસર ગઈ અને સત્યાગ્રહનું શાંત સ્વરૂપ  
લોકોને સમજાવું એમ. ડૉ. સત્યપાલ ઈચ્છતા હતા. દિલ્લીથી  
સ્વામી શ્રદ્ધાનંદજીએ અને અમૃતસરથી ડૉ. સત્યપાલે મને

## ગાંધીજીની જીખાની.

લખ્નુ' કે મારે લોકોને શાંત કરવાને માટે અને સત્યાગ્રહનું સ્વરૂપ સમજાવવાને માટે તે બંને સ્થળે જવું. હું પહેલાં કદિ અમૃતસર અને પંજાબ પાણુ ગયો ન હતો. આ બંને ગૃહસ્થોના સંદેશા સત્તાધારીઓના જોવામાં આવ્યા હતા, અને બંને સ્થળે હું શાંતિ ફેલાવવાને માટે જતો હતો એ તેઓ જાણતા હતા.

હું ૮મી એપ્રિલને દિવસે દિલ્લી અને પંજાબ જવા મુંબઈથી નીકળ્યો અને ડા. સત્યપાલ કે જેમને હું પહેલાં કદિ મળ્યો ન હતો તેમને દિલ્લીમાં મને મળવા મેં તાર કર્યો. પાણુ મથુરાં છોડ્યા પછી દિલ્લી પ્રાંતમાં મને દાખલ થતો અટકાવવાને એક હુકમ બજાવવામાં આવ્યો. મને લાગ્યું કે એ હુકમનો ભંગ કરવાની મારી ફરજ હતી, અને તેથી હું મુસાફરીમાં આગળ ચાલ્યો. પછી પલવલ આગળ મને પંજાબમાં જતો અટકાવવાનો અને મુંબઈ ઇલાકામાંજ રોકવાનો હુકમ મળ્યો; અને ત્યાં પોલીસની એક ટુકડીએ મને પકડ્યો અને ગાડીમાંથી ઉતાર્યો. જે પોલીસ સુપરીન્ટેન્ડેન્ટે મને પકડ્યો તેઓ મારી સાથે અતિશય સબ્યતાથી વર્ત્યા, અને પહેલીજ ગાડીમાં મને મથુરાં લઈ જવામાં આવ્યો; ત્યાંથી તેઓ સવારમાં એક ભારખાનામાં મને સવાઈ માધવપુર લઈ ગયા. ત્યાં પૈશાવરથી આવતી મુંબઈની મેલમાં હું ખેઠો, અને સુપરીન્ટેન્ડેન્ટ આવરિંગે મારો કબજો લીધો. મને ૧૧ મી તારીખે મુંબઈમાં છૂટો કરવામાં આવ્યો.

## ગાંધીજીની જીવ્યાની.

દરમ્યાન અમદાવાદના, વીરમગામના અને સામાન્ય તાલુકાના રીતે ગુજરાતના લોકોને મારા પકડાવાના ખબર મળ્યા. તેઓ ઝનૂની બન્યા; તેમણે દુકાનો બંધ કરી; મોટાં ટોળાં ભેગાં થયાં; તેમણે ખૂન અને લૂંટ કર્યાં; આગો લગાડી, તાર કાપ્યા અને ગાડીના પાટા ઉખેડી નાંખવાનો પ્રયત્ન કર્યો.

થોડાજ વખતપર મેં ખેડાના ખેડૂતોની વચ્ચે રહીને કામ કર્યું હતું અને હજારો પુરુષો અને સ્ત્રીઓ સાથે હું બળ્યો હતો. અનસૂયા બહેનના કહેવાથી અને તેમની સાથે રહીને અમદાવાદના મીલમજૂરોનું કામ મેં કર્યું હતું. મીલમજૂરો તેમની કદર કરતા અને તેમને પૂજતા. તેઓ પણ પકડાયાં છે એવી ખોટી અફવા ઉડી એટલે અમદાવાદના મજૂરોનો ગુસ્સો ખૂબ તપી ગયો. વીરમગામના મજૂરો જ્યારે મુસીબતમાં હતા ત્યારે અમે બન્ને તેમને મળ્યાં હતાં અને તેમની વતી વચમાં પડ્યાં હતાં. મારી તો ખાત્રી છે કે મને પકડવાના ખબર અને અનસૂયા બહેનને પકડવાની ગપ સાંભળીને લોકો ગુસ્સે થયા તેથીજ તેમણે અત્યાચાર કર્યો.

હું લગભગ આખા હિન્દુસ્તાનમાં જનસમુદાય સાથે બળ્યો છું અને તેમની સાથે મેં ખુલાસાથી વાતો કરી છે. તે ઉપરથી આ અત્યાચારની પાછળ કાંઈ પણ અરાજક ચળવળ હોય એમ હું માનતો નથી. તેને હુલ્લડનું મોટું નામ પણ બાગ્યેજ આપી શકાય.

## ગાંધીજીની જીખાની.

સરકારી  
પગલાં.

મારા મત પ્રમાણે સરકારની સામે બંડ ઉઠાવવાનો આરોપ ગુન્હેગારો ઉપર મૂકવામાં સરકારે ભૂલ કરી છે. આ ઉતાવળા પગલાથી અણુઘટતું અને વધારે પડતું દુઃખ ધણીને સહેવું પડ્યું છે. અમદાવાદના મળૂરો ઉપર નાંખેલો દંડ ભારે હતો, અને તે ઉધરાવવાની રીત વધારે પડતી કડક તથા ઉસ્કેરણી કરે એવી હતી. મળૂરોના ઉપર ૧,૭૬,૦૦૦ રૂપીઆ જેવડો મોટો દંડ નાંખવાના ન્યાય વિષે મને શંકા છે. નડિઆદ અને ખારેજડી ઉપર વધારાની પોલીસ નાંખાઈ અને તેનો ખર્ચ ખારેજડીના ખાતેદારો તથા નડિઆદના વાણીઆ તથા પાટીદારો પાસેથી ઉધરાવવાનું ઠ્યું—એ પગલાં પણ બિલકુલ અકારણ અને ખારીલાંજ ગણાય. મારી એવી માન્યતા છે કે અમદાવાદમાં માર્શલ લૉ વિનાકારણ જાહેર કરવામાં આવ્યો હતો, અને તેના અવિચારી અમલથી કેટલાયે નિર્દોષ માણસોના જીન ગયા હતા.

બાકી, મુબંઇ ઇલાકામાં જે વખતે પરસ્પર શંકાથી વાતાવરણ ઢવાઈ રહ્યું હતું, અને શાંતિ જાળવવાને લાવવામાં આવતા લશ્કરની ગાડીને ઉથલાવી નાંખવાનો પ્રયત્ન કરવામાં આવ્યાથી અમલદારો સ્વાભાવિક રીતે ગુસ્સે થયા હશે, તે વખતે ઉપર જણાવેલા મુદ્દા બાદ કરતાં, તેઓ ધણીજ સંયમથી વર્ત્યા એ વિષે મને સહેજ પણ શંકા નથી.

**મોહનદાસ કરમચંદ ગાંધી.**



જીજ્ઞાસી.

“ફોલોટ ઍક્ટની સામે ભારી મોટામાં મોટો  
હલીલ ઍ છે કે ઍ કાયદા આખી પ્રજાની  
ઉપર ઍક આરોપ રૂપે ઘડાયો છે.

ત્રણ વરસને માટે પણ ઍક આખી પ્રજાને  
સજા કરવાની વાત મારું મન તો નજ  
ખરદાસ કરી શકે.”

લૉ. હુંદર૦—મી. ગાંધી, સત્યાગ્રહની હીલચાલના પિતા તમે જ ને? લૉ હુંદરના સવાલો.

ગાંધીજી—જી હા.

સ૦—ટુંકામાં એ હીલચાલનું સ્વરૂપ સમજાવશો જરા?

જ૦—શારીરિક બળને બદલે આત્મિક બળથી અને શુદ્ધ સત્યના જોર ઉપર લડવાની હિમાયત કરનારી આ હીલચાલ છે. મારી દૃષ્ટિએ, એ કૌટુંબિક ક્ષેત્રમાં લાગૂ કરવામાં આવતો ન્યાય રાજદ્વારી ક્ષેત્રમાં પણ લાગૂ કરવાનો યત્ન છે અને પોતાનાં દુઃખોની દાદ મેળવવા જતાં એ એકજ રસ્તે પ્રજા ખનામરકીના ભયમાંથી બચી શકે તેમ છે એવો અનુભવ ઉપરથી મારો મત બંધાયો છે.

સ૦—રૉલેટ કાયદાની સામે થવા તમે આ હીલચાલ ઉપાડી; તમે લોકોને સત્યાગ્રહ-પ્રતિજ્ઞા ઉપર સહી કરવા કહ્યું ખરું?

સત્યાગ્રહ-પ્રતિજ્ઞા.

જ૦—જી હા.

સ૦—આ હીલચાલમાં જેટલાં બને તેટલાં માણસો ભેળવવાનો તમારો ઇરાદો ખરો?

જ૦—જી હા,—સત્ય અને અહિંસાના સિદ્ધાંતને કાષ્ઠ રીતે બાધ ન આવે એવી રીતે. એ શરતે લાખો માણસો મને મળે તોપણ એમાંના એકેએકને હું વચર આનાકાનીએ સત્યાગ્રહની હીલચાલમાં દાખલ કરું.

સ૦—તમારી હીલચાલ સરકારવિરુદ્ધ છે એમ ન કહેવાય?

## ગાંધીજીના જીવનની.

જ૦—નહિજ. એવી કશી ભાવનામાંથી આ હિલ-ચાલની ઉત્પત્તિ થઇજ નથી.

સ૦—મી. ગાંધી, તમે જરા સત્યાગ્રહ-પ્રતિજ્ઞા તરફ સરકારની દૃષ્ટિથી જોશો? ધારો કે તમે પોતેજ ગવર્નર હો તો તમારી સરકાર સામે ઉપાડવામાં આવેલી આવી હિલચાલ વિષે તમે શું કહો?

જ૦—જો દેશનો કારભાર મારા હાથમાં હોય અને શુદ્ધ સત્યને જ શોધવા ખાતર કોઈ લોકો ચોક્કસ કાયદા-ઓને માન આપવાની ના પાડે તો હું તેમના કૃત્યને કાયદેસર જ ગણું અને એમને હું મારા કરી લઉં. સાચા સત્યાગ્રહી જાતે માગે તેજ હક પોતાના વિરોધીઓને પણ આપે.

સ૦—આવી જાતની હિલચાલ લાંબો વખત જારી રહે તો રાજ્ય નબી રહી શકે ખરું?

જ૦—જરૂર. દક્ષિણ આફ્રિકામાં લડત આઠ આઠ વરસ ચાલુ રહી છતાં ત્યાંનું રાજ્ય અટક્યું ન હતું, અને લડત પછી જનરલ સ્મિથેસે અભિપ્રાય આપ્યો હતો કે દક્ષિણ આફ્રિકાના હિંદીઓની પેઠેજ બધા લડત ચલાવે તો પોતાને કશું વાંધો લેવાપણું ન હોઈ શકે.

સ૦—તમારી સત્યાગ્રહ-પ્રતિજ્ઞામાં તો એક કમિટી નક્કી કરે તે કાયદાઓ તોડવાની જ વાત છે ને?

જ૦—હા જ; અને પ્રતિજ્ઞાનો એ જ ભાગ વ્યક્તિક સ્વચ્છંદ ઉપર અંકુશ મૂકનારો છે એ વાત આપની કમિટી સમક્ષ હું સ્પષ્ટ કરવા ઇચ્છું છું. સત્યાગ્રહ હિલચાલને

વ્યક્તિક  
સ્વચ્છંદ પર  
અંકુશ.

## માંધીજીની જીવનની.

સાર્વજનિક કરવાનો ઇરાદો હતો એટલે એવો અંકુશ મૂકવો જ મને યોગ્ય લાગ્યો.

સ૦—મી૦ ગાંધી, 'કપાળે કપાળે જૂદી મતિ' એ કહેવત સત્યાગ્રહીઓને પણ લાગૂ ન પડે?

જ૦—હા જી, પડે. અને એ કડવો અનુભવ મને થઇ ચૂક્યો છે.

સ૦—એની પ્રતિજ્ઞાથી માણસના અંતઃકરણને તમે બાંધી નથી લેતા ?

જ૦—હું જે રીતે એનો અર્થ કરું છું એ દૃષ્ટિએ નહિ જ. મારો અર્થ ભૂલભરેલો નિવડશે તો ફરી આ હીલ-ચાલ શરૂ કરવાનો પ્રસંગ આવ્યે મારે મારી ભૂલ સુધારવી રહી.

લો. હ૦—ના, ના, મી૦ ગાંધી, હું કંઈ તમને શિખામણ આપવાનો દાવો નથી કરતો.

ગાંધીજી—હું સમજ્યો; છતાં એવી માન્યતામાંથી હું આ કમિટીની પણ રક્ષા કરી લેવા ઇચ્છું છું.

સ૦—પણ કાયદાના સવિનય ભંગનો સિદ્ધાંત તમને બેખમકારક નથી લાગતો ?

જ૦—મારી માન્યતા એથી ઉલટી છે. દેશને ખૂના-મરડાના વિચારો કરવામાંથી છોડાવી લેવાનો શુદ્ધ હેતુ જ કેવળ એના મૂળમાં રહેલો છે.

[ત્યાર પછી લોર્ડ હૉટરે ટુંકમાં રૉલેટ કાયદો પસાર થયા અગાઉના સંજોગો, હિંદી પ્રજા તરફથી ચોમેરથી એની સામે થએલો વિરોધ, વગેરે વર્ણવી બતાવ્યાં અને રૉલેટ કાયદો.]

## ગાંધીજીની જુખાની.

એ કાયદાની સામે ગાંધીજીને શું વાંધો હતો તેનો મમ્ સમજાવવા કહ્યું.]

**ગાંધીજી**—રૉલેટ કમિટીનો રિપોર્ટ વાંચતાં મને એમ લાગ્યું કે રૉલેટ કમિટીએ જે ભલામણો પોતાના રિપોર્ટને અંતે કરી તેવી ભલામણો કરવા પૂરતો પુરાવો કે હકીકતો કમિટીની પાસે ન હતાં. એ ભલામણોપરથી ઘડી કહાડવામાં આવેલા ખરડાઓનો દેશમાં સાર્વત્રિક વિરોધ થયો; ધારાસભામાં એકેએક હિંદી સભાસદે એનો વિરોધ કર્યો; પણ સરકારે એ વિરોધને તુચ્છકાર્યો. આ સ્થિતિમાં વ્યક્તિ તરીકે અને એક મોટા સામ્રાજ્યના સભ્ય તરીકે અંત લગી એની સામે થયા વગર મારે માટે ખીજો રસ્તો નથી એમ મેં જોયું.

**સ૦**—આ કાયદો ખૂનામરડીના ગુન્હાઓને પહોંચી વળવાના હેતુથી ઘડવામાં આવ્યો છે એ તો તમે કબૂલ કરો છો ને?

**જ૦**—હા જી. એના હેતુ તો વખાણવાલાયક જ ગણાય.

**સ૦**—ત્યારે એ હેતુ પાર પાડવાને સારૂ ઘડવામાં આવેલી યોજનાના તમે વિરોધી છો; એટલે કે જે સત્તાઓ અધિકારીવર્ગને એમાં બક્ષવામાં આવી છે એ સામે તમારો વાંધો છે, એમ જ ને?

**જ૦**—હા જી.

**સ૦**—હિંદી રાજ્યરક્ષણ કાનૂન ઘડવામાં આવ્યો ત્યારે એ કાયદાની રૂએ આપવામાં આવેલી સત્તાઓ એટલી જ વિશાળ ન હતી ?

## ગાંધીજીની જીવ્યાની.

જ૦—હતીજ. પણ એ કાયદો હકીકતમાં આપતકાળ માટે ઘડવામાં આવ્યો હતો અને તેટલા વખત પૂરતોજ હતો. વળી તે પણ પ્રજાએ દુઃખી મને કબૂલ રાખેલો. રૉલેટ કાયદો એથી તદ્દન જૂદા પ્રકારનો છે અને ઉપરના કાયદાના અમલના અનુભવ પછી રૉલેટ કાયદા સામેનો મારો વાંધો વધુ મજબૂત થયો છે.

સ૦—મી૦ ગાંધી, તમને ખબરજ હશે કે રૉલેટ કાયદામાં સ્થાનિક સરકારનાં મત અને સલાહ લીધા વગર હિન્દુસ્તાનસરકાર કશું પગલું ન ભરે એવી વ્યવસ્થા છે.

જ૦—તે સાચું છે; છતાં રાજ્યની લગભગ જેના હાથમાં છે એ સરકારને દીવાની બની જતાં મેં નજરે જોયું છે; અને એવાના હાથમાં અસાધારણ સત્તા હું તો ન જ સોંપું.

સ૦—પણ રૉલેટ કાયદો બીજી કોઈ રીતે રદ ન કરાવી શકાત ?

જ૦—અરે, મેં તો પગે પડી પડીને લૉર્ડ એમ્સફોર્ડને વીનવ્યા. તેઓ સાહેબની જોડે અને જેમને જેમને મારાથી મળી શકાયું તે બધા અમલદારો જોડે જીવ તોડી તોડીને મેં દલીલો કરી. પણ એ બધું વ્યર્થ નીવડ્યું. હાથમાં હતા એમાંનો એકે ઉપાય અજમાવવો અમે બાકી નહોતો રાખ્યો.

સ૦—મી૦ ગાંધી, વિરોધીઓને એટલી ઉતાવળે તમે કેમ સમજાવી શકો ?

જ૦—સત્યાગ્રહમાં ઉતાવળને અવકાશ જ નથી. મારી નજરમાં તો મેં લીધો એ એકજ રસ્તો ઉત્તમ અને

## ગાંધીજીની જીવ્યાની.

વાળખી હતો. મારા આત્માને દૂભવે એવો હુકમ મારો પિતા પણ કરે તો મારી નજરમાં તો મારે માટે ઉત્તમમાં ઉત્તમ રરતો એ જ છે કે વિનયપૂર્વક મારે એમના હુકમનો અનાદર કરવો; અને મર્યાદા બહાર ન જતો હોઉં તો હું આપની સન્મુખ કહી બતાવવા ઇચ્છું છું કે એ જ ન્યાયને મારા કુટુંબમાં હું અનુસરતો આવ્યો છું. અને 'તમારો આ હુકમ મારા અંતઃકરણને અપવિત્ર અને દૂષિત લાગે છે, એનો અનાદર કર્યા વગર મારે છુટકો નથી' એમ મારા પિતાને કહેવું મારે માટે જો અનુચિત નથી તો એ જ ન્યાયે મારે મારા મિત્રને અગર કોઈ પણ સરકારને પણ એમજ કહેવું અનુચિત નથી.

હકવાજ.

[પછી લોડી હાંટરે સાર્વાત્રિક હડતાળને લગતા સવાલો પૂછવા શરૂ કર્યા.]

સ૦—હડતાળ એટલે દેશના બધા લોકોએ એક સાથે પોતપોતાનું કામ બંધ કરવું, ખરું ને?

જ૦—હા જી.

સ૦—એમ કરવાથી ભારે મુશ્કેલીઓભરી સ્થિતિ ન ઉભી થાય ?

જ૦—બહુ લાંબો વખત એ ચાલુ રહે તો થાય ખરી.

[પછી લોકોએ ખોટી ગણતરી કર્યાથી નહિ પણ રૉલેટ કાયદાને નાં વાઇસરોયની સંમતિ મળ્યાના બપોર દેશના જુદા જુદા ભાગમાં વહેલામોડા મળ્યા તેથી દેશના અમુક ભાગોમાં તા. ૩૦મી માર્ચને દિવસે અને આખા દેશમાં બધે જ ફરી એપ્રિલે લોકોએ હડતાળ કેવી રીતે પાટી એ ગાંધીજીએ સમજાવ્યું.]



## ગાંધીજીની જીવનની.

સ૦—હડતાળમાં બળવાનું સંપૂર્ણ પણું સૌ સૌની મરજી ઉપરજ રહેવું જોઈએ એ તો તમને કયૂલ ખરું ને ?

જ૦—હા જી, પૂરેપૂરું. પણ તે એવા અર્થમાં કે હડતાળને દિવસે કોઈને હડતાળમાં બળવાનો આગ્રહ ન કરવામાં આવે. બાકી બીજા દિવસોમાં બળવાની બલામણુ હસ્તપત્રકો, ચોપાનીઆઓ અગર બીજાં હિલચાલનાં સાધનો-દ્વારા કરવી એને હું 'પૂરેપૂરું' કાયદેસર ગણું.

સ૦—હડતાળને દિવસે લોકો ટાંગાવાળાઓને હેરાન કરે એથી તો તમે વિરૂદ્ધ છો ને ?

જ૦—પૂરેપૂરો.

સ૦—એવું અયોગ્ય વર્તન કરનારા લોકોની બાબતમાં પોલીસ વચ્ચે પડે તો તેમાં પણ તમારો વાંધો નહિ ને ?

જ૦—પોલીસ ઘટતી હદમાં રહીને અને સહનશીલતા-પૂર્વક વર્તે તો હું વાંધો ન લઉં.

સ૦—પણ હડતાળને દિવસે લોકોએ ટાંગાઓ અટકાવવા અને બીજા લોકોની જોડે ખેંચતાણુ કરવી એ બહુજ અઘટિત છે એમ તો તમે કયૂલ કરો છો ને ?

જ૦—અવશ્ય. કેમકે સત્યાગ્રહીની દૃષ્ટિએ તો ગમે તે સ્થિતિમાં પણ બળનો ઉપયોગ કરવો એ ચોખ્ખો ગુન્હોજ ગણાય.

સ૦—દિલ્લીના તમારા મુખ્ય એલચી દવાખાની શ્રદ્ધાનંદ—

ગાંધીજી—મેં શ્રદ્ધાનંદજીને મારા એલચી ગણ્યા જ નથી. એ તો મારા માનવતા સહાયક હતા.

## ગાંધીજીની જીવ્યાની.

લૉ. હું—ત્યારે તમારા એ માનવંતા સહાયકે તમને આ બાબતમાં કાગળ લખીને દિલ્લી તથા પંજાબના અનુભવો પછી શારીરિક બળ અને ખૂનામરડી થયા વગર સાર્વનિક હડતાળ પાર પડવાની ચોખ્ખી અશક્યતા બાબત કાગળ લખેલો ?

જૉ—એ કાગળમાંની વિગત મને અત્યારે યાદ નથી. મને જાણે છે કે એઓ તો એથીયે આગળ ગયા હતા. એમણે કહેલું કે કાયદાનો સવિનય ભંગ કરવાની હીલચાલ પ્રજામાં બેધડકપણે ચલાવવી અશક્ય ગણાય. મેં કાયદાનો સવિનય ભંગ કરવાનું મુસ્તવી રાખ્યું ત્યારે શ્રદ્ધાનંદજી અને મારી વચ્ચે એ વિષે મતભેદ થયો હતો. લોકોની ઉપર પૂરતો કાબૂ મેં નહોતો મેળવ્યો એ મારા ધ્યાનમાં આવ્યાથી મેં કાયદાનો ભંગ મુસ્તવી રાખ્યો. એમની દલીલ એવી હતી કે જો ખૂનામરડીના ભયથી સત્યાગ્રહ બંધ કરવાનો પ્રસંગ આવે તો સાર્વજનિક સત્યાગ્રહ થઈ જ ન શકે; કેમકે એટલા વિસ્તારવાળી હડતોમાં ખૂનામરડી તો થાય જ. હું તેમાં મળતો ન થઈ શક્યો. કાયદાનો ભંગ કરવો એ જેટલે અંશે સત્યાગ્રહ છે તેટલે જ અંશે એવો ભંગ મુસ્તવી રાખવો એ પણ સત્યાગ્રહ હોય. એ પ્રસંગ આ અવસરે મારી સામે ઉભો રહ્યો અને મેં કાયદાના સવિનય ભંગ રૂપી સત્યાગ્રહ મુસ્તવી રાખ્યો. વળી આ બાબતનો વિચાર કરવામાં હડતાળ અને સત્યાગ્રહ વચ્ચેનો તફાવત પણ સમજી લેવો જરૂરનો છે. હડતાળમાં સત્યાગ્રહ રહેલો હોય અને ન પણ હોય. હડતાળની યોજના પ્રજાના તેમજ સરકારના

## ગાંધીજીની જીવ્યાની.

મન ઉપર વસ્તુસ્થિતિની ગંભીરતાની સચોટ અસર પડે એટલાજ હેતુથી કરવામાં આવી હતી. કાયદાનો સવિનય ભંગ રૉલેટ કાયદાની સામે થનારાઓને માટે જરૂરી તાલીમ મેળવવા માટે હતો. આવી કંઈ કસોટી વગર દેશનું મન પારખવાનું મારી પાસે બીજું સાધન નહોતું. મારાથી કેટલે દરજ્જે કાયદાનો સવિનય ભંગ થઈ શકે એ સમજવાનું હડતાળ એ યોગ્ય સાધન હતું.

સ૦—પણ સત્યાગ્રહના ઉપદેશની જોડાઓડ હડતાળ કરવાનું પણ લોકોને કહેવામાં આવે તો એનાથી મારફાડના જીરુસાને ઉત્તેજન ન મળે ?

જ૦—મારો અનુભવ તો એથી તદ્દન ઉલટો છે. મેં તો હજારો લાખો સ્ત્રીપુરુષોને અને ન્હાનાં બાળકઅચ્ચાંઓને પણ અસાધારણ ચુપકીથી સરઘસોમાં ચાલતાં જોયાં અને હું તો દિગ્ ગયો ! મારી ખાત્રી છે કે શુદ્ધ સ્વરૂપમાં સત્યાગ્રહનો ઉપદેશ કરવામાં ન આવ્યો હોત તો એ પરિણામ કદાપિ જોવા મળત નહિ. પણ હું પાછળ જણાવી ગયો તેમ હડતાળ એ એક વસ્તુ છે અને કાયદાના ભંગની ક્રિયા એ બીજી વસ્તુ છે. અને હડતાળને સમયેજ કાયદાનો ભંગ કરવો એવી મારી ગણત્રી હતી નહિ.

[આદ લૉડ્ હુંટરે પલવલ સ્ટેશને ગાંધીજીને તેમની પરહેજગીની બાબતમાં તેમને ખરેખરજ પકડવામાં આવેલા કે કેમ એ વિષે પૂછવાની શરૂઆત કરી.]

લૉ. હું.—પલવલ આગળ તમને વાસ્તવિક રીતે પરહેજ કરવામાં આવેલા ખરા ?

ગાંધીજીની  
પરહેજગી

## ગાંધીજીની જીવનની.

**ગાંધીજી—**હાજી. મારી પરહેજગી એ માત્ર નામનીજ ન હતી પણ તેમાં પરહેજગીના બધા અંશે હતા. તેમજ સુબંધ પાછા જવાનું મને કહેવામાં નહોતું આવ્યું પણ પોલીસ પરહેજમાં રાખીને મને સુબંધ પાછો પહોંચાડી ગઇ હતી. દિલ્લીમાં દાખલ ન થવાના હુકમને તાબે ન થવાનો મારો નિશ્ચય પોલીસ અમલદારને મેં જણાવ્યા પછી જ્યારે ટ્રેઇન પલવલ સ્ટેશન પહોંચી ત્યારે અમલદાર ફરીથી મારા ડબ્બામાં આવ્યો અને મારા ખભા ઉપર હાથ મૂકી મને કહ્યું ‘મી. ગાંધી, તમને હું પરહેજ કરું છું.’ આમ કહીને મને મારા સામાનસહિત ટ્રેઇનમાંથી ઉતારી લીધો. એકવાર પ્લેટફોર્મની કોર ઉપર હું યુકવા જતો હતો ત્યારે પહેરેગીરોએ મને રોક્યો પણ ખરો. એમ કરવામાં એઓની ભૂલ હતી એવું કહેવાની મારી મતલબ નથી. પણ એ પરહેજગીનું ચિન્હ હતું એટલું જ બતાવવા ઇચ્છું છું. પોલીસ તો કેવળ પોતાની ફરજ બજાવી રહી હતી.

**સં—**તમારે દિલ્લી અગર પંજાબ ન જવું એટલીજ સરકારની તો તમારી પાસે માગણી હતી ને ?

**જા—**એ સવાલ તો હવે રહ્યોજ ન હતો. દાખલ ન થવાનો હુકમ મને પલવલ પહોંચતા પહેલાં મળ્યો હતો અને તેને હું માન ન આપી શક્યો તેથી તો હું આગળ વધ્યો. એ ગુન્હાને સાર મને પકડવાની ક્રિયા બાકી રહી હતી, તે પલવલમાં કરવામાં આવી. અને તેથી જ મને પહેરાની હેડળ સુબંધ લઇ જવામાં આવ્યો.

**સં—**મતલબ કે એક સરકારી હુકમની રૂએ તમને

## ગાંધીજીની જીખાની.

જણાવવામાં આવ્યું કે તમને દિલ્લી અગર પંજાબમાં જવા નહિ દેવામાં આવે અને જો મુ'બદ્દ ઇલાકામાં રહેશો તો પૂરેપૂરી છૂટથી રહેવા દેવામાં આવશે.

જ૦—જ હા.

સ૦—એ તમને પકડીને જેલમાં નાંખ્યાથી તો જૂદું જ થયું કેની ?

જ૦—મને જેલમાં નાંખ્યાનો આરોપ તો સરકાર ઉપર કોઇએ મૂક્યોજ નથી. ફરિયાદ એટલી હતી કે હું શાંતિ કરવા જતો હતો તેમાં સરકારે મને રોક્યો અને પકડ્યો.

સ૦—જો સરકારને પ્રમાણિકપણે એમ લાગ્યું હોય કે તમારા સિદ્ધાંતના ઉપદેશથી જ્યાં લોકો ઉત્કેરાએલા છે એવી કોઇ જગાએ તમને તમારા સિદ્ધાંતનો પ્રચાર કરવા જવા દેવા ઠીક નથી, તો એ સામે તમે વાંધો લ્યો ખરા ?

જ૦—એ દૃષ્ટિએ મારે કશું જ કહેવાપણું ન હોય.

સ૦—તમારા પકડાવા પછી દિલ્લીમાં, પંજાબમાં અને અમદાવાદમાં ગંભીર બનાવો બન્યા ખરું ? રમખાણો.

જ૦—હા જી.

સ૦—હવે અમદાવાદને લગતી બાબતોનો આપણે વિચાર કરવો રહ્યો. કહે છે કે અમદાવાદના મીલમજૂરોમાં તમે બારે લોકપ્રિય છો એ ખરું ?

જ૦—જી.

સ૦—અને તમારી પરહેજગીથી એમનામાં બારે ગુસ્સો ફેલાઇને અમદાવાદ તથા વીરમગામમાં તા. ૧૦, ૧૧

## ગાંધીજીની જીવ્યાની.

તથા ૧૨મી એપ્રિલે લોકોનાં ટોળાંઓને હાથે ખેદજનક કામો થયાં ખરૂં ?

જા.—જી હા.

સા.—એ બનાવની બાબતમાં અંગત માહિતી તમને કંઈ જ નહિ હોય, ખરૂં કેની ?

જા.—ના જી.

સા.—એ બનાવોની બાબતમાં અમે કંઈક મત બાંધી શકીએ એવું તમે કંઈ કહી શકો છો ?

જા.—હું આટલું કહેવાની રજા લઈશ કે અમદાવાદનાં શું કે વીરમગામનાં શું, લોકોનાં ટોળાંઓએ કરેલાં કૃત્યોને તો મેં સર્વથેવ અક્ષમ્ય માન્યાં છે; અને મને ખેદ છે કે લોકો એટલે દરજ્જે પોતાનું બાન ભૂલી ગયા. છતાં એની સાથેસાથે જ હું એ પણ જણાવી દેવા ઇચ્છું ખરો કે વાજબી રીતે કે ગેરવાજબી રીતે પણ જે લોકોમાં હું પ્રિય હતો તેમના ધૈર્યની મને પકડીને સરકારે આકરી કસોટી કરી. સરકારે ડહાપણ બતાવવું ઘટવું હતું. હું એમ નથી કહેવા ઇચ્છતો કે સરકારે જ ભૂલ કરી અને લોકોએ નથી કરી. હું તો કહી ગયો કે લોકોની ભૂલ તો માફ નજ થઈ શકે.

[સાર પછી અમદાવાદ પાછા ફર્યા પછી થયેલી ભૂલો સુધારવા પોતે શું શું કયું તેનું ગાંધીજીએ વર્ણન કરી બતાવ્યું.]

“શાંતિ ફેલાવવાને સાર મારાથી જે થઈ શકે તે તે સેવા કરવાનું મેં સરકારને તેમ જ લોકોને સૂચવ્યું. મી.

## ગાંધીજીની જીવ્યાની.

મૅટ અને બીજાં અમલદારો જોડે મારેલાંબી વાત થઇ. ૧૩મી તારીખે લોકોની સભા ભરવાનું મેં નક્કી કરેલું પરંતુ તેમ કરવું ઘણું મુશ્કેલ જણાયું તેથી ૧૪ મી તારીખે સભા થઇ.

[ આ સભામાં જ લોકોના વર્તનને વખોડી કહાડતાં રમખાણો જન્મેના રમખાણોમાં હાથ હતો એ લોકોને પોતે ‘ભણેલા’ કેવી રીતે કહ્યા અને તેમના કામને ‘યોજિત’ કેવી રીતે ગણ્યું તે સમજવતાં ગાંધીજીએ જણાવ્યું કે:—]

“આ બંને શબ્દોનો મહારી વિરુદ્ધ તેમજ લોકોની વિરુદ્ધ વખતોવખત ઉપયોગ કરવામાં આવ્યો છે. પણ જોઓ ગુજરાતી ભાષા સમજે છે તેઓ બરાબર જાણે છે—અને સર ચીમનલાલ પણ સાક્ષી પૂરશે—કે ‘ભણેલા’ શબ્દનો અર્થ લખીવાંચી જાણનારા એટલે જ છે; અને ઉંચી કેળવણી પામેલાને સારૂ ‘શિક્ષિત’ વિશેષજ્ઞનો પ્રયોગ કરવામાં આવે છે. તેથી મેં વાપરેલા શબ્દમાં ડિગ્રીવાળાઓનો સમાવેશ થઇ શકતો નથી. તેજ પ્રમાણે ‘યોજિત કાર્ય’ નો અર્થ પણ જે પ્રમાણે કરવામાં આવ્યો છે તે અયોગ્ય છે. યોજના એટલે હિન્દુસ્તાનમાં થએલા કામપણ કાવતરા અથવા ઘટનાનો આ અમદાવાદની યોજના ભાગ હતો એવું કહેવાનો મારો આશય ન હતો; અને મારૂં આખું ભાષણ વાંચનાર એ વાત સ્પષ્ટ રીતે સમજી શકે તેમ છે. એ વેળાએ મને ખંજાળની તો શું પણ વીરમગામના બનાવોની પણ ખબર ન હતી. મારા વિચારો કેવળ અમદાવાદમાં બનેલા બનાવોને વિષે જ અપાયા હતા.

## ગાંધીજીની જીવ્યાની.

“મીં ગાંધીજીની તપાસની સાથે મને કશો સંબંધ ન હતો. હું જાણું છું કે મેં કોઈ પણ ગુન્હેગારનું નામ તેમને ન આપ્યું તેથી તેઓ મારી સામે ફરિયાદ કરે છે. પણ મારી કાયદેખા તે જાણતા નથી તેથી તેઓ ભ્રમિત થયા છે. મારું કામ ગુન્હેગારોની પાસે પશ્ચાત્તાપ કરાવવાનું, તેઓને ફરી ગુન્હે કરતા અટકાવવાનું અને ગુન્હે કબૂલ કરાવવાનું છે. જે માણસ આ કાર્ય કરે તેનાથી પોલીસને ખબર આપવાનું કાર્ય ન જ બની શકે, કેમકે એ બંને વિરોધી ધંધા છે. હું જાણું છું કે મીં ગાંધીજી એથી ઉલટું માને છે, પણ મને તેઓ મનાવી શક્યા નહિ. અનસૂયા બહેનને વિષે દુષ્ટ અફવા ફેલાઈ તેથી લોકો વધારે ઉશ્કેરાયા. કેટલાક અર્ધદગ્ધ જીવાનો સીનેમેટોગ્રાફ, મૂર્ખ નવલકથાઓ અને ખનામરકીની આવશ્યકતા માનનારા નેતાઓની પાસેથી ખોટા વિચારો ગ્રહણ કરે છે. આવા માણસોને હું જાણું છું. તેવા ધણાને સીધે માર્ગે ચઢાવવા મેં પ્રયત્ન કરેલ છે અને એવા ધણાને ખનામરકીના ઉપાય ઉપરથી વિશ્વાસ ઉઠી ગયો છે.”

‘યોજના’  
એટલે શું ?

“આવા પ્રકારના અડધું જ્ઞાન મેળવેલા જીવાનોથી પ્રેરિત થઈને અજ્ઞાની માણસોએ અમદાવાદમાં ન કરવાનાં કાર્ય કર્યાં. એવા ધણા ન હતા એમ પણ હું જાણું છું. અને ખનામરકી ઇત્યાદિ યોજનાપૂર્વક થયાં છે એનો અર્થ આથી વિશેષ મેં સૂચવ્યો નથી, ક્યો નથી. યુનિવર્સિટીના શિક્ષિત માણસોની આ યોજના છે એવું મેં સૂચવ્યું નથી. આ કાર્યમાં તેઓનો હાથ હતો એમ મેં જાણ્યું પણ નથી.”



## ગાંધીજીની જુથાની.

સ૦—તમે એમ સૂચવો છો કે આ બધાં ટાળાંઓ એકજ ધરાદારથી કામ કરી રહ્યાં હતાં?

જ૦—હું એમ નથી કહેતો. એમ કહેવું અતિ-શયોકિત ગણાય. પણ હું મનું છું કે એ ત્રણ માણસોએ લોકોને ઉશ્કેર્યા અને લોકો દોષમાં પડ્યા.

સ૦—આ કાર્યો સરકારની સામેનાં તમે ગણો છો કે યૂરોપીઅનોની સામેનાં?

જ૦—સરકારની સામે હતાં એમાં તો મને શક જ નથી. પણ આજસૂધીયે યૂરોપીઅનોની સામે તે હતાં કે નહિ એ વિષે હું નિશ્ચય કરી શક્યો નથી. યૂરોપીઅનોની સામે ન હતાં એવાં શુભચિન્હો કેટલાંક તો મેં જોયાં છે, છતાં બધો વિચાર કરતાં હું ચોકસ નિર્ણય ઉપર આવી શક્યો નથી.

સ૦—સત્યાગ્રહના સૂત્ર પ્રમાણે ગુન્હેગારોને સજા મળવી જોઈએ કે નહિ?

સત્યાગ્રહ  
અને  
ગુન્હેગારો.

જ૦—ગુન્હેગારોને સજા કરવી એ ખોટું છે એમ કહેવા હું તૈયાર નથી. પણ તેથી વધારે સારો રસ્તો આપણી પાસે છે. સજા કરવામાં એવો ભાવ રહેા છે કે બહારથી દબાણ કરીને આપણે માણસને સુધારી શકીએ. આ વાત મને યોગ્ય નથી લાગતી. પણ અત્યારે તો હું આટલું કહું એ બસ છે કે ગુન્હેગારને સજા થાય તેની સામે સત્યાગ્રહી ફરિયાદ ન કરી શકે. એટલે સજાઓ વિષે સત્યાગ્રહીનું સૂત્ર સરકારી અમલનું વિરોધી નથી એમ કહી શકાય.

સ૦—પણ સત્યાગ્રહના નિયમ પ્રમાણે ગુન્હા શોધી

## ગાંધીજીની જીવ્યાની.

કઢાય એવી હકીકત સત્યાગ્રહીઓ ન આપે એમ તમે કહેતા જણાવો છો.

જા.—હું ઉપર કહી ગયો તેમ સત્યાગ્રહી એ ઘોડે ન ચઢી શકે. સુધારણા અને પોલીસચોકી એ એ સામસામી વાત છે. બન્ને રાજ્યસત્તાને મદદ કરનારાં છે, પણ દરેક જૂદે રસ્તે મદદ કરે છે. સત્યાગ્રહી લોકોને વિનયી અને સ્વેચ્છાએ કાયદાને માન આપનારા બનાવે છે. પોલીસખાતું ગુન્હેગારોને ખોળી કહાડી તેઓને સજા કરાવી ગુન્હા ઓછા કરવાની આશા રાખી રાજ્યસત્તાને મદદ કરવાનો દાવો કરે છે. બન્ને પક્ષનો ધરાદો શુભ છે.

સા.—ધારો કે સત્યાગ્રહીએ નજરોનજર ગુન્હો થએલો જોયો. આ ગુન્હાની પોલીસને ખબર આપવી એ તેની ફરજ છે કે નહિ? આ સવાલનો જવાબ તમને ચોચ જણાય તો જ આપજો.

જા.—હું મી. ગાંધીજીને તો એનો જવાબ આપી ચૂક્યો છું અને મને લાગે છે કે આપને પણ આપવો એ જ ઉચિત છે. આ દેશના યુવકવર્ગને મારા કોઇ પણ ખોલથી આડે માર્ગે દોરવા હું નથી ઇચ્છતો; આપના સવાલના જવાબથી ગેરસમજ થવાનો ભય છે; છતાં એક સૂત્ર તરીકે તો મારે કહેવું જોઇએ કે કોઇ પણ માણસની પોતાના ભાષણની સામે સાક્ષી આપવાની ફરજ ન હોઇ શકે. અહીં ‘ભાષ’નો અર્થ હું સંકુચિતપણે નથી કરતો. જાતિ, ધર્મ, દેશનો ભેદ રાખ્યા વિના પ્રત્યેક એકબીજાના ભાષ છે એવો અર્થ કરશો. સત્યાગ્રહીથી ‘ભાષ’નો સંકુચિત અર્થ

## ગાંધીજીની જીવ્યાની.

કરાય નહિ. જો હું મારા ભાઈને ગુન્હામાંથી છોડાવવા ઇચ્છું તો હું તેના ગુન્હાની પોલીસને ખબર આપીને છોડાવી ન શકું. હું મારા ભાઈની ઉપર કાંઈ પણ અસર કરી શકું તેનાં પહેલાં તે મારી આગળ જો કંઈ કહે તેને વિષે મારે તેને નિર્ભય બનાવવો જોઈએ. હું તેમ ન કરું તો તે છૂટથી પોતાના ગુન્હાને ન સંભળાવે. પણ પોતે નજરે જોએલા ગુન્હાની પણ જીવ્યાની ન આપવાનો અધિકાર માત્ર સંપૂર્ણ સત્યાગ્રહીને જ પ્રાપ્ત થાય છે. આટલું હું ઉમેરવા ઇચ્છું છું કે દક્ષિણ આફ્રિકામાં તેમજ અહીં હું ખૂબી ગુન્હેગારોના પ્રસંગમાં આવેલો છું અને તેમાંના ઘણાએ પોતે કરેલાં પાપોનો પશ્ચાત્તાપ કર્યો છે; કેટલાકે ગુન્હા કરવાનું છોડી પણ દીધું છે. આમ છતાં જીવ્યાની ન આપવાના એવા અધિકારનો દાવો હું પોતે કરતો નથી. હું મને પોતાને સંપૂર્ણ સત્યાગ્રહી માનતો નથી. એટલે મારી નજરે ગુન્હો થએલો હું જોઉં તો તેને વિષે સાક્ષી નજ આપું એવું હું કહી શકતો નથી.

સ૦—આ શિવાય બીજું કંઈ તમારે કહેવાની ઇચ્છા છે?

જ૦—હા જી. મને લાગે છે કે જે ખાસ અદાલતો અહીં નીમવામાં આવી હતી તેમનું કામ ઠીક ન્યાયસર થયું હતું. આથી મને ટીકા કરતાં સંકેત થાય છે; તોપણ આટલું તો હું કહીશ કે સરકારે લડાઈ કરવાના ગુન્હાનો આરોપ લોકોપર મૂકવો નહોતો જોઈતો. તેમ થવાથી કેટલાક લોકોને હદ કરતાં વધારે સજા થઈ છે. એ ઉતાવળું પગલું હતું.

સ૦—પણ એ તો તમે સરકારી વકીલનો દોષ જણાવ્યો.

ખાસ  
અદાલતો.

## ગાંધીજીની જીવ્યાની.

જ૦—હું એમ નથી માનતો. આવાં ભારે કામોમાં સરકારી વકીલ તેના મુખીને પૂછ્યા વિના જવાબદારી ન ઉઠાવે. તેથી હું કમિટીને કહેવા ઇચ્છું છું કે અદાલતોની મારફતે યોગ્ય અને કેટલીક વેળા જોષએ તેથી વધારે સળ મળ્યા છતાં અમદાવાદની ઉપર જે દંડ નાંખવામાં આવ્યો છે તે વધારે પડતો ગણાય જ. વળી મજૂરોની ઉપર સરખે હિસ્સે કર નાંખવામાં આવ્યો એ ખેવડી સળ કરવા જેવું થયું છે. અને કર ઉધરાવવાની ઢળ ગેરવાજખી અને મજૂરોને હલાકી કરનારી ગણ્યું છું. નડીઆદ તેમજ ખારેજડી ઉપર વધારાની પોલીસ નાંખવામાં આવી છે એ તદ્દન ગેરવાજખી માનું છું. નડીઆદના કલેક્ટરે પાટીદાર અને વાણીઆ વર્ગ ઉપર ખોજે નાંખવા વિષે જે દલીલો આપેલી છે તે વજૂદ વિનાની છે, એટલું જ નહિ પણ તેમાં વેરલાવ જોઈ છે. મને તો ખાત્રી થઈ છે કે જોએ દ્રેષનના પાટા ઉખેડવા ગયા હતા તેઓને નડીઆદ-ઓએ જરા પણ મદદ નથી કરી. એટલું જ નહિ પણ તેઓએ સરકારને મદદ કરેલી છે, અને તેઓએ આપેલી મદદ કલેક્ટરે સુંદર શબ્દોમાં કબૂલ પણ કરેલી છે. મારા અભિપ્રાય પ્રમાણે ખારેજડી અને નડીઆદનો જે દંડ થયો છે તે રદ થવો જોઈએ અને ખારેજડી નડીઆદ ઉપરથી વધારાની પોલીસ ખેંચી લેવાવી જોઈએ.

જિલ્લો  
ઈન્ડિયન  
વપાચ.

જિલ્લો રૈન્કિન—હું તમને લાંબા સવાલ પૂછવા નથી ઇચ્છતો. સત્યાગ્રહની ઉંડી ચર્ચામાં પણ નહિ ઉતારું. પણ જો તમને હરકત ન હોય તો તમારી મારફતે

## ગાંધીજીની ભુખાની.

હું કેટલીક ખબર જાણુવા ઇચ્છું છું. તમે કહો છો કે તમે પોલીસના હુકમોને પૂરેપૂરું માન આપવાને લોકોને સૂચવેલું હતું.

ગાંધીજી—આપ બરોબર કહો છો.

સં—મેંજરટ્રેટ જે કંઈ હુકમો કાઢે તેને પણ માન આપવાનું તમે કહેલું ?

જા—હા જી. આ બાબતની ચર્ચા અમારામાં કાયદાનો સવિનય ભંગ શરૂ થયો તેના પહેલાં જ થએલી હતી અને મેં એવો સ્પષ્ટ અભિપ્રાય આપ્યો હતો કે સરકારે વગેરે કાઢવાને લગતા બધા કાયદાને પૂરેપૂરું માન અપાવું જોઈએ.

સં—આ બાબત તમે ભાષણો કરેલાં કે નોટીસો કહાડેલી ?

જા—નોટીસો કહાડેલી અને ભાષણો પણ કરેલાં એવું મને યાદ છે.

સં—તમારી પાસે એને લગતાં ભાષણો નોટીસો વગેરે જે કંઈ હોય તે મને તારીખવાર મોકલશો ?

જા—અવશ્ય મોકલીશ. મારી પાસે કેટલું નિકળી શકશે એનો મને અત્યારે ખ્યાલ નથી.

સં—તમને સ્વામી શ્રદ્ધાનંદજીએ દિલ્લી જવા તાર કરેલાં તે સત્યાગ્રહ ફેલાવવાને ?

જા—ના જી. દિલ્લીમાં અશાંતી વર્તતી હતી તેથી લોકોનાં મન શાંત કરવાને સ્વામીજીની એવી માન્યતા હતી કે હું લોકોનાં મન શાંત કરી શકીશ.

## ગાંધીજીની જુથાની.

સ૦—એ તારો પણ તમારી પાસે હોય તો મને મોકલશે ?

જ૦—મને ધારતી છે કે એ મારી પાસે નહિ હોય. જેના જવાબો હું આપી દઉં છું એવા ધણા કાગળોઆ તેજ વેળાએ ફાડી નાંખવાની મારી આદત છે. ભવિષ્યમાં ઉપ-યોગી હોય એવાજ કાગળો હું સાચવું છું. છતાં હું તપાસ કરીશ.

સ૦—તમે પલવલથી પાછા ફર્યા અને ભાષણો ફર્યા તેમાં તમે જણાવ્યું છે કે તમારી ઇચ્છા ફરી પાછા ટુરત દિલ્લી જવાની હતી. જે તમારો ઇરાદો દિલ્લીમાં શાંતિ જ ફેલાવાનો હતો તો તમે પાછા દિલ્લી જવાનો ઇરાદો કેમ રાખ્યો ?

જ૦—કેમકે મને પલવલથી પાછો ફેરવવામાં આવ્યો ત્યારે સત્યાગ્રહી તરીકે મારી ફરજ તે હુકમનો અનાદર કરવાની થઈ પડી.

સ૦—પણ તમારા પાછા દિલ્લી જવાથી અશાંતિ થાય નહિ ? અને તમે સરકારને તમારા કાર્યથી તકલીફમાં ન નાંખો ?

જ૦—સરકાર ગેરવર્તણૂક ચલાવે, એ ગેરવર્તણૂકને લીધે હું કાંઈ પણ યોગ્ય પગલું ભરું, અને તેથી સરકાર ગુંચવાડામાં આવી પડે તેને સારું હું જવાબદાર ન બનું. પણ હુકમનો અનાદર કરી મારા દિલ્લી જવાથી અશાંતિ થાય તો હું અનાદર કરતો જરૂર અટકું; કેમકે સત્યાગ્રહના ખીન્ન સિદ્ધાંતને એવા અનાદરથી દોષ આવે. અને જ્યારે મને બંધી જગ્યાએ ખૂનામરફી થયાની ખબર પડી

## ગાંધીજીની જુખાની.

ત્યારે તુરતજ ધણી દિલગીરી સાથે મેં દિલ્લી જવાનું મોકૂફ રાખ્યું.

સ૦—ત્યારે ફરી દિલ્લી જવામાં તમારો હેતુ શો રહ્યો ?

જ૦—સત્યાગ્રહી અન્યાયી અથવા તો જુલમી હુકમની સામે માત્ર પોતે દુઃખ ભોગવીને જ થઇ શકે છે અને આ સમયે રૉલેટ કાયદા વિષે સત્યાગ્રહ ચાલતો હતો. તેથી જ મને દિલ્લી જતાં અટકાવવામાં આવ્યો ત્યારે પ્રથમ દૃષ્ટિએ તે હુકમનો મારે સાદર નિરાદર કરવો એ મારી ફરજ થઇ પડી. પણ જ્યારે પંજાબમાં બનેલી ખીનાઓની મને ખબર પડી ત્યારે મારી ઉપર એવો નિરાદર મોકૂફ રાખવાની વિશેષ ફરજ આવી પડી.

સ૦—તમે કાયદાનો સવિનય ભંગ એ વખત મુક્તવી રાખ્યો; ખીજી વખતે કેમ મુક્તવી રાખવો પડ્યો ?

જ૦—ના૦ વાઇસરોયે અને મુંબઈના ગવર્નર સાહેબે મને ધણી ચેતવણીઓ આપી. તેઓએ પોતાની પાસેની વિશેષ માહિતોનો ઉપયોગ કરી મને સૂચવ્યું કે ખનામરકી થવાનો ભય દૂર થયો છે એવી મારી માન્યતા વાસ્તવિક ન હતી. મેં વિચાર્યું કે આવી ચેતવણીને માન આપવું એ મારો ધર્મ છે.

સ૦—લોકોમાં સત્યાગ્રહના પ્રચારથી કાયદા પ્રત્યેનું માન ઓછું થઇ ગયું છે એ તમે કબૂલ નહિ કરો ?

જ૦—સામાન્ય રીતે હું એ કબૂલ નહીં કરી શકું. લોકો હવે કાયદાને ઓછું માન આપતા થયા છે એમ હું

## ગાંધીજીની જીવ્યાની.

માનતો નથી. પણ મારે એટલું કબૂલ કરવું જોઈએ ખરું કે કોઈ કોઈ જગ્યાએ મારા પ્રચારનું તાત્કાલિક પરિણામ કાયદા પ્રત્યેનું માન ઓછું થવા રૂપે પણ આવ્યું છે.

સ.—કયા કાયદા તોડવા એ વિષે કમિટી નીમવાનો હેતુ વધારે સ્પષ્ટ કરશો ?

જ.—કમિટી નીમીને સત્યાગ્રહીઓની ઉપર અંકુશ મૂક્યો. કયા કાયદાનો સવિનય ભંગ થઈ શકે એ દરેક માણસ એકાએક નહિ વિચારી શકે; અને અવિનયી ભંગ થવાનો સમય આવે. તેવું અટકાવવું એ કમિટીનો હેતુ હતો.

સ.—કમિટીઓ જુદી જુદી જગ્યાએ નીમાએલી હતી એ બધી સ્વતંત્ર હતી ?

જ.—તે કાયદેસ્વતંત્ર હતી, પણ હકીકતમાં બધીની ઉપર મારો અંકુશ રહ્યો હતો, કેમકે તે અંકુશની પ્રત્યેક કમિટીએ માગણી કરી હતી. મનેજ લગભગ દરેક કમિટીનો પ્રમુખ નીમીને તે તે કમિટીએ મારો અંકુશ સ્વીકારી લીધો હતો; અને સત્યાગ્રહ જેવી નવી વસ્તુના પ્રચાર સમયે આ વ્યવસ્થા મને યોગ્ય લાગી.

સ.—‘પૅસિવ રિજિસ્ટ્રન્સ’ અને ‘સિવિલ ડિસઓબીડિઅન્સ’ વચ્ચેનો તફાવત બતાવશો ?

જ.—બન્ને નોખી વસ્તુઓ છે. ‘પૅસિવ રિજિસ્ટ્રન્સ’ માં મંદતા રહેલી છે. તેમાં કાયદાનો ધરાદાપૂર્વક ભંગ સમાતો નથી. જે કાયદો અપમાનયુક્ત છે તે પૅસિવ રિજિસ્ટર ઉપર આવી પડે ત્યારે તેને તાબે ન થાય એટલુંજ. પણ



## માંધીજીની જીવ્યાની.

‘સિવિલ ડિસ્ઓબીડિઅન્સ’—સવિનય ભંગ—એ એક તીવ્ર પ્રવૃત્તિ છે અને રાજ્યપ્રકરણી ક્ષેત્રમાં અનેક પ્રકારનાં દુઃખોનું નિવારણ કરવાને સારૂ જેના ભંગમાં અનીતિ ન થતી હોય એવા અનેક કાયદાઓનો ધરાદાપૂર્વક સવિનય ભંગ કરીને સ્વેચ્છાએ દુઃખ ઝેરી લેવાનો ધર્મ પ્રાપ્ત કરાવનાર એ ભારે શસ્ત્ર છે. પૅસિવ રિઝિસ્ટન્સમાં ઘણી વેળા સામેના માણસને ઈજા કરવાનો પણ જ્ઞાનપૂર્વક સમાવેશ મેં જોયો છે. સવિનય ભંગમાં કોઈને ધરાદાપૂર્વક ઈજા કરવાનો કદિ સમાવેશ થતોજ નથી.

**સર ચીમનલાલ—**હું સત્યાગ્રહ સમજ્યો છું તે સર ચીમન-પ્રમાણે તમારે સત્યનું આચરણ કરવાનું છે અને તેમ લાલની તપાચ કરતાં જે દુઃખ પડે તે ઝેરી લેવું અને અને કોઈને દુઃખ ન દેવું.

**ગાંધીજી—**હા જી.

**સં—**હવે, ગમે તેવો પ્રમાણિક માણસ હોય તોપણ બીજા પ્રમાણિક માણસો અને પોતાની વચ્ચે સત્યને વિષે પણ મતભેદ તો હોય છે એમ આપણે જોઈએ છીએ. ત્યારે સત્યનો નિર્ણય કાણુ કરી શકે?

**જા—**દરેકે પોતાને સારૂ કરવો રહ્યો.

**સં—**પણ જેટલાં માથાં તેટલા મત હોય છે એટલે ગોલમાલ થવાનો સંભવ નથી રહેતો?

**જા—**મને એમ લાગતું નથી.

## ગાંધીજીની જુથાની.

સ૦—પણ એકજ સત્યને શોધતાં દરેક માણસ જુદા જુદા અભિપ્રાયો બાંધતોજ આવ્યો છે.

જ૦—તેથીજ અહિંસા એ સત્યાગ્રહનો આવશ્યક ભાગ છે. એ વિના હું કબૂલ કરું કે ગોલમાલ થાય એટલુંજ નહિ પણ તેથીએ વધારે દુઃખ પરિણામો આવવા સંભવ રહે.

સ૦—ત્યારે સત્યનો આગ્રહ રાખનાર માણસ ચારિત્ર્યમાં અને બુદ્ધિમાં બહુ કુશળ હોવો જોઈએ એમ તો તમે કબૂલ કરશો ?

જ૦—ના જ. સત્યાગ્રહને પૂરતા સત્યના અને અહિં-  
સાના તત્ત્વની આશા હું બધામાં રાખું. ધારો કે કચ્છે  
કાંઈ સત્ય શોધી કહાડ્યું અને જાણે તથા ગચ્છે તેનો સ્વીકાર  
કર્યો. પછી જાણમાં અને ગમાં કના જેટલાંજ ઉંચાં ચારિત્ર્ય  
અને બુદ્ધિની જરૂર સત્યાચરણને સાફ હું નથી સ્વીકારતો.

સત્યાગ્રહ  
અને  
અંધઅર્હા.

સ૦—ત્યારે આનો અર્થ એ થયો કે એક માણસ  
નિર્ણય કરે અને તેનાથી ઓછા ચારિત્ર્ય અને બુદ્ધિવાળાઓએ  
આંધળા થઈને તેનું અનુકરણ કરવું.

જ૦—આંધળા થઈને અનુકરણ કરવાની વાત મારા  
આગલા જવાબમાંથી આપ નથી ધટાવી શકતા. હું જે  
કહેવાને ઇચ્છું છું તે આ છે. માણસ પોતે સ્વતંત્ર રીતે  
જો શોધો કરી સત્ય ખોળવાજ ઇચ્છે તો જેણે અસુક  
વિષય બાબત શોધ કરી હોય તેનો એ સ્વીકાર કરે અને  
પછી કોઈને નુકસાન પહોંચાડ્યા શિવાય સત્યમાર્ગે ચાલે.  
આમાં અસુક માણસની શોધ યોગ્ય છે કે અયોગ્ય, ખરી  
છે કે ખોટી, તે જાણવા પૂરતો બુદ્ધિનો ઉપયોગ દરેકે કરવો.

## ગાંધીજીની જીવ્યાની.

રહ્યો છે. એટલે સત્યાગ્રહમાં અંધશ્રદ્ધાને ક્યાંએ અવ-  
કાશ નથી.

સ૦—ત્યારે તમારા ધોરણ પ્રમાણે તો એમ થયું કે ચારિત્ર્યકુશળ અને બુદ્ધિકુશળ માણસ જે નિર્ણય કરે તે તે પ્રમાણે બીજાઓએ આંધળાભાવે બની વર્તવું, કેમકે તેઓ ઓછી બુદ્ધિને લીધે સ્વતંત્ર નિર્ણય નથી કરી શકતા.

જ૦—આપે મારો વિચાર બરોબર મૂક્યો ન ગણાય. મેં કહ્યું કે હું અંધ અનુકરણને માનતોજ નથી. સામાન્ય માણસમાં કામ કરવાની જેટલી શક્તિ છે તેથી વધારે શક્તિની જરૂરીઆત સત્યાગ્રહમાં મેં માની નથી.

સ૦—હું માનું છું કે અમુક હીલચાલની કૃતેહનો આધાર તો તેના અનુયાયીઓની સંખ્યા ઉપર રહે છે—

જ૦—સત્યાગ્રહને વિષે એવું કંઈ ખાસ છે એમ હું કબૂલ ન કરું. સત્યાગ્રહમાં એકજ શુદ્ધ સત્યાગ્રહી વિનય મેળવી શકે છે.

સ૦—તમે તમારી જીવ્યાનીમાં કહી ગયા છો કે તમે સંપૂર્ણ સત્યાગ્રહી હજી ન કહેવાઓ; ત્યારે બીજાઓ તો તમારાથી વધારે ઉતરતી કોટીના હોવા જોઈએ.

જ૦—એમ હોવાનું કંઈ ખાસ કારણ નથી. હું માનતો નથી કે મારામાં કંઈ ખાસ વિશેષતા રહેલી છે. મારા કરતાં સત્યનો વધારે શુદ્ધ નિર્ણય કરનારા હોઈ શકે. દક્ષિણ આફ્રિકામાં ૪૦ હજાર અણપદ હિંદી સત્ય જોઈ શક્યા અને સત્યાગ્રહ કરી શક્યા. અને જે હું આપને ત્યાંનાં કેટલાંક સ્મરણો આપી શકું તો દક્ષિણ આફ્રિકામાં

## ગાંધીજીની જુથાની.

વસતા આપણા બાપઝોઝે પોતાના મન ઉપર ફેટલો કાબુ મેળવ્યો હતો એ જાણી આપને આશ્ચર્ય થાય.

સ૦—ત્યાં તો તમે બધા એકજ મતના હતા.

જ૦—ત્યાંના કરતાં અહીં મેં વધારે એકમત અનુભવ્યો છે. ત્યાં કંઈ થોડા મતભેદ ન હતા.

સ૦—પણ ત્યાં તો તમારે એક ચોખ્ખો મુદ્દો હતો; અહીં તેવું નથી.

જ૦—અહીં પણ મુદ્દો સરળ અને એક જ છે; અને તે રૉલેટ અંકટને રદ કરાવવો.

સ૦—વાર, સત્યાગ્રહ કરતાં માણસ જેલમાં જાય; એની માન્યતા પ્રમાણે એમાં એને અન્યાય થાય છે તેથી એ રીસે ભરાઈ એનામાં રાજ્યકર્તા તરફ દ્રેષ ન આવે ?

જ૦—મારો લાંબા કાળનો અનુભવ એથી વિરુદ્ધ છે. દક્ષિણ આફ્રિકામાં હું જોઈ શક્યો છું કે આઠ વર્ષની ઘણી સખત લડાઈને અંતે ત્યાંના રાજ્યવર્ગ અને હિન્દી-ઓની વચ્ચે દ્રેષભાવ ન વધ્યો એટલું જ નહિ પણ બન્ને પક્ષ એક બીજાને માન આપતા થયા.

સ૦—પણ દુઃખ જ ભોગવ્યાં કરનારનામાં શું ભારે સહનશક્તિની જરૂર નથી ?

જ૦—એવી કંઈ ભારે સહનશક્તિ જોઈએ એમ હું માનતો નથી. જે સહનશક્તિ પ્રત્યેક માતામાં રહેલી છે તેના કરતાં વધારેની જરૂર સત્યાગ્રહીને જેલના કે તેના બીજા દુઃખમાં નથી રહેલી. હું નમ્રતાપૂર્વક સૂચવું છું કે આપણા બાપઝોઝે એવી સહનશક્તિ બહુએ બતાવી છે.

## ગાંધીજીની જુવાની.

સ૦—અમદાવાદનો દાખલો હતો. તેઓએ બતાવી કે ?

જ૦—હું કહીશ કે જ્યારે અમદાવાદ ઇતિહાસના લોકો જાન બૂલી ગયા ત્યારે હિન્દુસ્તાનના ખીજ બધા ભાગોમાં એ કઠિન સમયે લોકોએ અપૂર્વ ખમોશી પકડી હતી. અમદાવાદમાં અને ખીજ જગ્યાએ જે બન્યું એ સૂચવે છે કે લોકોએ પોતાની ઉપર હજી સંપૂર્ણ કાબૂ મેળવ્યો નથી. ખેડામાં લોકોને રોષ ચઢવાનાં કંઈ ચોડાં કારણ ન હતાં તેમ છતાં તેઓએ ગયે વર્ષે સરસ કાબૂ જળવ્યો હતો.

સ૦—ત્યારે જે ખૂનામરડી થઈ તેને તમે અકસ્માત ગણો ?

જ૦—અકસ્માત તો નહિ ગણું પણ એ અપવાદ રૂપે હતી. અને જેમ જેમ સત્યાગ્રહની ઓળખ થતી જશે તેમ તેમ લોકો વિશેષ કાબૂ મેળવતા જશે. હું માનું છું કે લોકો સત્યાગ્રહનું રહસ્ય એટલે સૂઘી સમજી શક્યા છે કે જરૂર જણાયે હું ફરી કાયદાનો સવિનય ભંગ શરૂ કરવાની હિમ્મત કરું ખરો. સત્યાગ્રહરૂપી અગ્નિમાંથી નિકળવાને લીધે દેશ વધારે પવિત્ર અને વધારે ઉજવળ બન્યો છે એવી મારી ખાત્રી છે.

સ૦—સામાન્ય રીતે તમારા મત પ્રમાણે સરકારની સાથે સહકાર અને તેમના પ્રત્યે અદ્વેષ હોવાં જોઈએ. દુઃખ સહન કરતાં કરતાં આમ બની શકે ?

જ૦—મારો ત્રીશ વર્ષનો અનુભવ મને સિદ્ધ કરી આપે છે કે ઇરિદાપૂર્વક, ધર્મ સમજીને, જે માણસ દુઃખ સહન કરે છે એ માણસ દુઃખ પાડનાર પ્રત્યે દ્વેષ કરતો

## ગાંધીજીની જુબાની.

નથી. દક્ષિણ આફ્રિકામાં આ સિદ્ધાંત હું ઓળખી શક્યો. જે જનરલ સ્મટ્સે હજારો હિન્દીને કેદમાં ધાલ્યા હતા તેજ જનરલ સ્મટ્સના હાથ નીચે તેમાંનાજ હિન્દીઓ પૂર્વ આફ્રિકામાં મહાયુદ્ધને સમયે લડ્યા, અને જનરલ સ્મટ્સ વિલાયતથી પાછા ફર્યા ત્યારે તેઓએ તેમને સ્વેચ્છાએ માનપત્ર આપ્યું.

સ૦—સત્યાગ્રહની પ્રતિજ્ઞા લીધા વિના લોકો એ હીલચાલમાં ભાગ લઇ શકે ?

જ૦—પ્રતિજ્ઞા નહિ લેનારને હું કાયદાનો સવિનય ભંગ કરવામાં સામેલ ન થવા દઉં પણ તેમની ખીજ ખત્રી મદદ અવશ્ય માગું અને લઉં. રૉલેટ અંકટની લડતમાં જેઓએ પ્રતિજ્ઞા નહોતી લીધી તેઓ સવિનય ભંગમાં ભળ્યા ન હતા. આવા ખીજઓને સારૂ ખીજ પ્રતિજ્ઞા તૈયાર કરવામાં આવી હતી. તે વડે તેઓ સત્ય અને અહિંસા જાળવવા બંધાયા હતા. લડતના એક અંશને એક વેળાએ અને ખીજ અંશને ખીજ વેળાએ આગળ લાવવાનો આગેવાનોને અધિકાર છે એ ધોરણ પ્રમાણે મેં તે વેળાએ સવિનય ભંગના અંશને ગોળુ કર્યો અને સત્ય તથા અહિંસાના તત્ત્વને પ્રધાનતા આપી.

મિ. બેસન્ટ  
અને  
સત્યાગ્રહ.

સ૦—મિસીસ બેસન્ટ સત્યાગ્રહની પ્રતિજ્ઞા લીધી હતી કે ?

જ૦—એ વિષે મતભેદ છે. મુંબઈમાં હું સમજેલો તે પ્રમાણે તેમણે કમિટીવાળા શબ્દો વાદ કરીને પ્રતિજ્ઞા લીધી હતી. મિસીસ બેસન્ટ પોતે એમ જણાવ્યું કે તેમણે પ્રતિજ્ઞા લીધીજ ન હતી.

## ગાંધીજીની જીવનની.

સ૦—મિસીસ બેસન્ટે એમ નહોતું બતાવ્યું કે રૉલેટ ઍક્ટનો સવિનય ભંગ કરવાને સાર માણસ ‘એનાકિસ્ટ’ હોવો જોઈએ ?

જ૦—તેમણે એમ કહ્યું છે ખરું પણ હું એવું માનતો નથી. અને રૉલેટ ઍક્ટનો સવિનય ભંગ કરવાનો સમય તો કોઈ પ્રસંગેજ આવી શકે.

સ૦—સત્યાગ્રહમાં સરકારને પજવવાનો ખ્યાલ નથી રહ્યો ?

જ૦—કદિ નહિ. સત્યાગ્રહી સરકારને પજવીને દાદ લેવા ઇચ્છી શકેજ નહિ. સત્યાગ્રહી હમેશાં સામા પક્ષની બુદ્ધિને પોતાના સત્યના બળ વડે જીત કરે છે, અને દુઃખ સહન કરીને તેના હૃદય ઉપર અસર પાડે છે.

સ૦—પણ તમારી રીત પ્રમાણે કરતાં રાજ્ય ચલાવવું અશક્ય ન થઈ પડે ?

જ૦—જો કેળવ નિર્દોષ માણસો સત્યાગ્રહ ચલાવે તો વ્યવસ્થા તૂટી પડવાનો સંભવ ઘણો ઓછો જોઈ છે. પણ જો કોઈ રાજ્યકર્તા ન્યાયનો કેવળ તિરસ્કાર કરવા બેસી જાય તો એવી અન્યાયી વ્યવસ્થા અશક્ય બનાવવાનો પ્રયત્ન કરતાં હું જરૂર હુલું નહિ.

સ૦—તમારા સંદેશમાં તમે લોકોને ખૂનામરડી નહિ કરવાની સલાહ આપી છે; છતાં તેઓએ ખૂન કર્યા, મકાનો બાળ્યાં. તમને એમ નથી લાગતું કે સામાન્ય માણસ તમારું અહિંસાનું તત્ત્વ જાળવી ન શકે ?

જ૦—હું કબૂલ કરીશ કે ઘણાં વર્ષો સૂધી ખૂન-

## ગાંધીજીની જીખાની.

ખરાબી ઉપર વિશ્વાસ રાખેલો હોવાથી માણસો તેમ નહિ કરવાના કાયદા એકાએક ન સમજી શકે, અથવા સમજતા છતાં પોતાના આવેશને ન રોકી શકે.

યોજના.

સ૦—હવે હું થોડા સવાલો તમે ‘યોજના’ વિષે જે કહ્યું છે તે બાબત પૂછીશ. ‘યોજના’ ક્યારે થઈ?

જ૦—મારી ખબર પ્રમાણે અને મારા સ્મરણ પ્રમાણે તા.૧૦મીની રાત્રે અને ૧૧મીને દિવસે.

સ૦—કેવી રીતે યોજના થઈ?

જ૦—કેટલાક યુવકોએ પોતાને મળતાં ટોળાંઓને મકાનો બાળવાનું સમજાવ્યું. મારી સમજ પ્રમાણે જનને નુકસાન કરવાની સૂચના થએલી જણાતી નથી. ધણા માણસોએ આ યોજનામાં ભાગ લીધો એમ કહેવાની મારી મતલબ નથી.

સ૦—આ બાબત તમે બધી હકીકત આપી શકો છો?

જ૦—હું મને ખબર આપનારનાં નામનિશાન નહિ આપી શકું. પણ જે પ્રમાણે યોજના ઘડાઈ તે હું કહી રહ્યો છું.

સ૦—તમારી પાસે પુરાવો આવ્યો તે ભરોસાલાયક હતો એમ તમે કેમ કહી શકો છો?

જ૦—મારી પાસે જેઓએ ખનામરફી જોઈ, જેઓને મકાનો બાળવાનું સમજાવવામાં આવ્યું અને જેઓએ એ સાંભળ્યું તે ત્રણ વર્ગે વાત કહી.

સ૦—પણ તમને એ લોકોએ ખોટી ખબર આપી નથી એ તમે કેમ કળી શકો?



## ગાંધીજીની જીવનની.

જૉ—હું માનું છું કે મારામાં ખરું ખોટું પારખવાની ઠીકઠીક શક્તિ છે. મારી પાસે કોઈ ગામડાનાં માણસો આવે, તેઓને હું ઠપકો આપું ત્યારે તેઓ ઇન્કાર કરવાને બદલે પોતે કરેલાં કૃત્ય કબૂલ કરે, વળુ પી બતાવે, ત્યારે તેમના કહેવા ઉપર મને વિશ્વાસ આવે. ખેડામાં રેલના પાટા ઉખેડવામાં આવ્યા હતા, એ કામ ગણ્યાગાંઠ્યા માણસોએ કર્યું હતું. તેઓ દારૂ પીનારા હતા. નદીઆદીઓનો તેમાં હાથ નહોતો. જો તેઓને ખબર હોત તો તેઓ એ કામ અટકાવત એમ હું માનું છું. આ વિષે ખબર આપનારાઓ તરફ મારું એટલું માન છે કે તેઓની હકીકત ઉપર હું જરૂર વિશ્વાસ મૂકું.

સૉ—જેમણે ગુન્હા કર્યા તેવા માણસોને સજા થઈ છે કે ?

જૉ—હું નિશ્ચયપૂર્વક નથી કહી શકતો. સજા કોને કોને થઈ એ તરફ મેં ધ્યાન નથી આપ્યું.

સૉ—તમારા એક કાગળમાં તમે કાયદાનો સવિનય ભંગ બંધ કરવાનાં કારણો આપ્યાં છે અને ફરી શરૂ કરવાની શરતો જણાવી છે. તમે એમ કહ્યું છે કે લોકો જ્યાંસૂધી ખૂનામરડી કરે એવો ભય રહે ત્યાં સૂધી તમે કાયદાનો ભંગ શરૂ ન કરો; અને તમે એમ પણ બતાવ્યું છે કે જુદાઈ માસ સૂધીમાં લોકો તમે કાયદાનો ભંગ કરી શકો એટલા તૈયાર થયા હશે. એમિલ મહિનાના અનુભવ પછી તમે એવું કેમ ધારો શક્યા ?

જૉ—લોકોનો અનુભવ લીધા પછી, લોકોનો પશ્ચા-

## ગાંધીજીની જુખાની.

તાપ સાંભળ્યા પછી મને વિશ્વાસ આવ્યો કે લોકો સમજી ગયા હોવા જોઈએ.

સં—ત્યારે તમને એટલી ટુંકી મુદતમાં ખાત્રી થઈ ગઈ કે લોકો સત્યાગ્રહનું ઉંડું રહસ્ય સમજી ગયા?

જૃ—એવું તો મેં કંઈ નથી ધાર્યું. લોકો સત્યાગ્રહનું ઉંડું રહસ્ય ન સમજ્યા હોય એ હું સ્વીકારી શકું છું. પણ લોકો એટલું સમજી ગયા કે જો તેઓ કાયદાનો સવિનય ભંગ કરવામાં ભાગ ન લે તોયે તેઓ તેવા સત્યાગ્રહીઓને ખનામરફીથી દૂર રહી અહિંસાનું તત્ત્વ પાળીને મદદ કરે. એટલું લડત ફરી શરૂ કરવાને સારું બસ થાય.

સં—અને જો લોકો એટલું પણ ન સમજ્યા હોય તો તમે સરકારે કરેલી મિલીટરી ગોઠવણ ઉપર મુલેહ જળવાવાનો આધાર રાખ્યો?

જૃ—હા જી.

સં—એટલે એમ થયું કે તમે કાયદાનો ભંગ કરવાની મજા લઈ શકો એટલા સારું તમે હિંદુસ્તાનમાં બધે લશ્કર ગોઠવાઈ જાય એમ ઇચ્છ્યું.

જૃ—મારા કાગળનો એવો અર્થ નથી. હું એ પ્રમાણે ઇચ્છવાનો ગુન્હો ન કરું. જે અર્થ મેં કયો છે એ અર્થ સ્વીકારવા હું આપને સૂચવું છું.

સં—તમે એ પ્રમાણે ન ઇચ્છો તો તમે મિલીટરી ગોઠવણનું લખ્યું છે તેનો શો અર્થ?

જૃ—એનો અર્થ સીધો છે. જો સરકાર મેં ઇચ્છ્યા વિના કે સૂચવ્યા વિના અનાયાસે પોતાની મેળે એવી લશ્કરી

## ગાંધીજીની જીવનની.

ગોઠવણી કરે કે જેથી ખૂનામરકી થવાનો સંભવ જ ન રહે, તો મારા જેવા સત્યાગ્રહીને કાયદાનો સવિનય ભંગ કરવાને કંઈ બાધ ન હોય. પણ કાયદાનો સવિનય ભંગ કરવાની ખાતર સત્યાગ્રહીથી લશ્કરી ગોઠવણી માગી કે ઇચ્છી ન શકાય. તેથીજ આપની કલ્પના યથાર્થ નથી એમ હું કહું છું. વળી, વાઈસરાયે અને ગવર્નર સાહેબે જ્યારે મને કહ્યું કે જો હું હિંદુસ્તાન એક લશ્કરી છાવણી થઈ જાય એવું ન ઇચ્છતો હોઉં તો મારે સત્યાગ્રહ મોકૂફ રાખવો જોઈએ, ત્યારે મેં મારી એવી ઇચ્છા કોઈ કાળે ન હોય એવું કાયદાનો સવિનય ભંગ મોકૂફ રાખીને સિદ્ધ કરી આપ્યું.

સ૦—મજૂરોની બાબતમાં તમે શું કહેવા ઇચ્છો છો?

મજૂરોનો  
કંડ.

જ૦—હું માનું છું કે મજૂરોની ઉપર બહુ મોટો બોજો નાંખવામાં આવ્યો છે, અને તેઓની પાસેથી એ દંડ ઉઠાવવાનો સમય પણ ઘણો ખરાબ ચૂંટવામાં આવ્યો હતો. પણ મી૦ એટલીટ્ઝે હમેશાં પોતાની કારકીર્દીમાં એટલી બધી ખાનદાની બતાવી છે, અને એપ્રિલ માસમાં તેમણે એટલી બધી સખૂરી બતાવી છે કે તેમના કોઈ પણ કાર્યને વિષે ફરિયાદ કરતાં મને અતિશય સંકેત થાય છે.

પં. જગતનારાયણ—મહાત્માજી, તમે ‘એનાર્કી’ બંધ થાય એવા ઉપાયો લેવાની સામે તો નથી ના?

પં. જગત-  
નારાયણની  
તપાસ.

ગાંધીજી—ના જી.

સ૦—ત્યારે તમે રૉલેટ ઍક્ટની સામે શાથી થયા?

## ગાંધીજીની જીવ્યાની.

જ૦—રૉલેટ ઍક્ટની સામે મારી મોટામાં મોટી દલીલ એ છે કે એ કાયદો આખી પ્રજાની ઉપર એક આરોપ રૂપે ધડાયો છે.

અચાવની  
કલમો.

સ૦—એ કાયદામાં રૈયતના બચાવોની કેટલીક કલમો છે એને વિષે તમે શું કહેશો?

જ૦—મને તો એ કલમો ભયંકર જાળની સમાન લાગે છે. કારણ એ કલમોથી અમલદાર અને પ્રજા એમ માની એસે કે પ્રજાનો બચાવ કંઈ અંશે પણ થાય છે. આથી અમલદાર વધારે બેજવાબદાર બને અને પ્રજા ગફલતમાં પડે. ઘણો વિચાર કરતાં એ કાયદાનો બચાવ હું કોઈ પણ રીતે ન જોઈ શક્યો ત્યારેજ સામે થયો. વળી ‘એનાર્કી’ને સજા કરવા સારૂ સામાન્ય કાયદાઓ પૂરતા છે એવી મારી માન્યતા છે.

સ૦—સત્યાગ્રહની લડતમાં સરકારને પજવણી થવાનો સવાલ ઉઠાવવામાં આવ્યો છે. સરકારને પજવતાં તમે ડરો કે?

જ૦—સત્યાગ્રહીથી સરકારને કે કોઈને પજવવાની ખાતર કશી હિલચાલ ચલાવાય જ નહિ. પણ સત્યાગ્રહીના કોઈ પણ કાર્યથી સરકાર કે બીજા કોઈને ન ઇચ્છતા છતાં પણ પજવણી થાય તો તેથી કંઈ સત્યાગ્રહી ડર નહિ. સત્યાગ્રહની લડત અને બીજી લડતમાં આવેલો ભેદ છે કે સામાન્ય લડત ઘણી વેળા પજવણીને ખાતર શરૂ કરવામાં આવે છે.

## ગાંધીજીની જીવ્યાની.

સ૦—તમે એટલું કબૂલ કરશો કે બધી લડતમાં જીતનો આધાર સંખ્યા ઉપર હોય છે?

સત્યાગ્રહ  
અને

જ૦—બીજી લડતોને વિષે એ વાત ખરી છે પણ સત્યાગ્રહમાં જો કે સંખ્યા હોય તો જાણે સાફ, તથાપિ સત્યાગ્રહ સંખ્યાની ઉપર મુદ્દલ આધાર નથી રાખતો.

સંખ્યાબળ.

સ૦—પણ તમે જેમ અને તેમ વધારે માણસો સત્યાગ્રહમાં જોડવાનો પ્રયત્ન તો જરૂર કરો—

જ૦—એ પણ સર્વાંશે બરોબર નથી. કેમકે સત્યાગ્રહનો આધાર તો કેવળ સત્ય ઉપર અને સત્યાગ્રહીની તપશ્ચર્યા ઉપર રહેલો છે.

સ૦—પણ એક માણસનો અવાજ રાજ્યપ્રકરણી મામલામાં કેટલું કામ કરે?

જ૦—એ ઘણું કરે એ બતાવવાનો મારો પ્રયત્ન છે.

સ૦—તમે માનો છો કે અંગ્રેજ અમલદારો એક માણસનું કંઈ સાંભળે?

જ૦—એવું બનેલું મેં જોયું છે. લૉડ ઍન્ટિક કેશવચંદ્ર સેનને સાફ મીં ઍન્ટિક બન્યા.

સ૦—પણ એ તો તમે એક ભારે માણસનો દાખલો આપ્યો.

જ૦—સામાન્ય માણસ પણ નીતિ કેળવી શકે છે. જો કે અક્ષરજ્ઞાનની જરૂર હું માનું છું અને આપણી પ્રજામાં ઘણા નિરક્ષર છે, તોપણ સત્યાગ્રહનો મંત્ર કેવળ નિરક્ષર માણસોને પણ આપવામાં જરાયે અડચણ ન આવે એવો મારો બહોળો અનુભવ છે.

## ગાંધીજીની ભુખાની.

સ૦—દક્ષિણ આફ્રિકામાં તમે ફતેહ મેળવી શક્યા એવું શું કારણ માનો છો ?

જ૦—સામાન્ય રીતે એમ કહી શકાય કે ત્યાં ધણાં સ્ત્રીપુરૂષો જેલ જવા તૈયાર થયાં અને જરાએ મર્યાદા ન મેલી અને શાંતિ જાળવી શક્યાં, એ કારણ હું ફતેહતું માનું છું.

સ૦—ત્યારે તમે એમ કબૂલ નહિ કરો કે સત્યાગ્રહની લડતમાં પણ તમારે ધણા માણસોની જરૂર તો ખરી ?

જ૦—ના જી. ધણાં માણસો હોય તો ફતેહ વહેલી મળે એમ હું માનું છું ખરો, પણ તે વિના નજ મળી મળી શકે એવું હું નથી માનતો. દક્ષિણ આફ્રિકામાં જે કે સંખ્યાને લીધે જોર મળ્યું એમ કબૂલ કરવું જ જોઈએ, છતાં લડતનું ખર્ચ રહસ્ય અને ખર્ચ જોર તો તેની શુદ્ધતામાં અને શુદ્ધ સાધનોમાં હતું એવી મારી દઢ માન્યતા છે. અને સાધનની શુદ્ધતાને લીધે હું દક્ષિણ આફ્રિકામાં પ્રતિકૂળ સંજોગો છતાં દક્ષિણ આફ્રિકાના અગ્રેસરોની સહાનુભૂતિ મેળવી શક્યો હતો. વળી જેઓ ખૂનામરડીને વિષે શ્રદ્ધા રાખનારા છે તેવા માણસોના ઉત્સાહને પોષી શકે એવું ધાર્મિક સાધન તો સત્યાગ્રહ જ છે.

સ૦—જે કય સત્યાગ્રહને વિષે સર સ્ત્રીમનલાલને છે તેવો મને નથી. વ્યક્તિઓ કાયદાનો સવિનય લાંગ શરૂ કરે તો ખોટું જ પરિણામ આવે એમ હું માનતો નથી. જ્યાં જ્યાં માણસો પોતાના માનને સાફ જેલમાં જવા તૈયાર થાય છે, ત્યાં ત્યાં લોકો ઉંચે ચડેલા હોવા જોઈએ એમ

## ગાંધીજીની જીવનની.

હું માનું છું. પણ સત્યાગ્રહની વિશેષતા શી છે, એ જાણવા મેં કેટલાક સવાલો પૂછ્યા છે.

જ૦—સત્યાગ્રહમાં નીતિ પ્રધાન છે, તેથી લોકોમાં નીતિનું શિક્ષણ, નીતિને વિષે જાણ, ફેલાવું જોઈએ. સંખ્યા-બંધ માણસો સત્યાગ્રહી થાય તેમાં કોઈ પણ સરકારને ગભરાવાનું કારણ હોયજ નહિ. કાયદા પ્રત્યે માન રાખવું એ આપણી ફરજ છે. તેથી કાયદા કરનારાઓની એવી ફરજ છે કે લોકસંગ્રહ થાય તેવાજ કાયદા પસાર કરે. સત્યાગ્રહ મંડળને કાયદાનો ભંગ કરનાર મંડળ કહેવું એ તો કેવળ અનુચિત છે. કાયદાને વિષે આંધળું માન સત્યાગ્રહી નથી રાખતો તેથી, અને કાયદા પાળવાની તેનામાં સામાન્ય વૃત્તિ હોય છે તેથી, તે પોતાના પ્રયત્નથી હમેશાં કાયદાને ઉચ્ચ પદે રખાવે છે.

સ૦—તમે સત્યાગ્રહ શરૂ કર્યો તેનો હેતુ તો એ હશે કે પરદેશી બીનજવાબદાર અમલદારોની સામે સત્યાગ્રહ શિવાય બીજું હથિઆર તમારી પાસે ન હોઈ શકે—

જ૦—છેક એમ મારાથી નહિ કહી શકાય. હું તો જરૂર જણાયે પ્રજાને જવાબદારી સત્તા મળ્યા પછી પણ સત્યાગ્રહની આવશ્યકતા કહી શકું છું. વળી લોકોના ખવાસોના અજ્ઞાનનો જે બચાવ અંગ્રેજો કરી શકે તે આપણા કારભારીઓ નહિ કરી શકે.

સ્વરાજ્યમાં  
સત્યાગ્રહ.

સ૦—પણ જ્યારે આપણને પૂરી સત્તા મળશે, ત્યારે આપણે આપણા કારભારીઓને બરતરફ કરી શકીએ છીએ.

જ૦—એવો ભરોસો પણ હું સદાયને સાફ ન રાખી

## ગાંધીજીની જુઝાની.

શકું. ઇંગ્લંડમાં ધણા કારભારીઓ પ્રજાનું માન અને પ્રજાનો વિશ્વાસ ખોવા છતાં પણ અધિકારને વળગી રહી શક્યા છે. એવું આપણે ત્યાં પણ નહિ અને એમ માનવાને મને કંઈ કારણ નથી. એટલે આપણને સંપૂર્ણ સત્તા મળે ત્યારે પણ આપણે સત્યાગ્રહ કરવો પડે એ હું કદપી શકું છું.

સ૦—જો આપણા અમલદારો હિંદીજ હોય તો લોકો કાયદાને વધારે માન આપે અને કાયદા ભંગ કરવાનો પ્રસંગ ઓછો આવે એમ તમે કયૂલ કરશો કે ?

જ૦—હું એમ નથી માનતો. અંગ્રેજ અમલદારની ભૂલ તો કેટલીક તેના અજ્ઞાનને લીધે હોય છે અને તેથી તે માફ થઈ શકે. પણ હિંદી અમલદારની ભૂલને સારૂ તેવો કંઈ બચાવ નજ હોઈ શકે. જ્યાં રાજ્યસત્તા પ્રજાને જવાબદાર છે, ત્યાં પણ પ્રધાનોએ ગંભીર ભૂલો કરેલી મેં જોઈ છે અને પ્રધાનોએ ખીનજવાબદાર રીતે કામ કરેલું છે એમ મેં અનુભવ્યું છે. એટલે સત્યાગ્રહીને તો બધા સરખા છે. એ જ્યાં અન્યાય જુએ ત્યાં જરૂર સામે થાય. અમલદારવર્ગની પાસેથી નીતિયુક્ત લોકમતને સારૂ સંપૂર્ણ માન મેળવવું એ સત્યાગ્રહીનું કાર્ય છે. અને યોગ્ય પ્રયત્નો કરીને તે સફળતા મેળવે છે. જો હું લોકોને સત્યાગ્રહ બરાબર સમજાવી શકું અને તેઓની પાસે સત્યાગ્રહના નિયમોનું પાલન કરાવી શકું તો વાઇસરોય રૉલેટ અક્ટ રદ ન કરે તો તેમની પાસેથી રાજીનામું લેવડાવી શકું.

સ૦—તમે હડતાલને સત્યાગ્રહનું અંગ ગણો છો કે ?

જ૦—ના જી. હડતાળ સત્યાગ્રહની હોઈ શકે તેમ



## ગાંધીજીની જીવ્યાની.

દુરાગ્રહીની પણ હોઈ શકે. ખરેખરી અગત્ય ન હોય ત્યાંસુધી હડતાળ ન કરવી જોઈએ એવી મારી માન્યતા છે. ૬ ફી એપ્રિલ પછી પણ મી. હૅનિમેનને વિષે તેમજ ખિલાફતને વિષે હડતાળ પડાવનામાં મેં ભાગ લીધો હતો. પણ તેમાંથી હું કંઈ માહું પરિણામ જોઈ શક્યો નથી.

સ. — સત્યાગ્રહને અંગે જરાયે અશાંતિ ન થાય એવું તમે ધૃષ્ટિએ ખરા ?

જ. — એવું ધૃષ્ટિ નહિ એટલુંજ નહિ, પણ હું એવું થાય તો નિરાશ થાઉં. જે અનસૂયા બહેન અને હું પકડાયાં હોઈએ, અને મજૂરોમાં કંઈ પણ અશાંતિ ન થાય તો અમે જરૂર નિરાશ થઈએ. પણ સત્યાગ્રહીની અશાંતિ ખનામરફીનું સ્વરૂપ કદિ ન પકડે. સત્યાગ્રહી બીજાને દુઃખે દુઃખી થાય અને એક જેલ જાય તો બીજા જેલમાં પહોંચવાની યોગ્ય તજવીજ કરે. આવી અશાંતિ સત્યાગ્રહને અંગે હું ધૃષ્ટું.

સ. — તમે ૧૧ મી એપ્રિલે મુંબઈ પાછા ફર્યા ત્યારે પાયધુની ગયા. તે વિષે એમ કહેવાયું છે કે તમારું લોકોએ ન માન્યું.

જ. — એ બરોબર નથી. જેઓએ મારું સાંભળ્યું તેઓએ મારું કહેવું બરોબર માન્યું.

સ. — મારી પાસે એક રિપોર્ટ છે તેમાં એમ લખ્યું છે કે તમારી ગતિ ચંચળ છે છતાં તમે માંદગીનો ડોળ કરો છો !

## ગાંધીજીની જુથાની.

જા.—હું તો એટલુંજ કહી શકું કે એ કેવળ જુઠ્ઠાણું છે.

સા.—વળી તમે તે દહાડે એવા ડરી ગયા કે ભાગીને એક ઘરમાં છુપાઈ ગયા !

જા.—એ પણ તદ્દન જૂઠું છે, કેમકે હું છેવટ સૂધી ટાળામાં હતો ને જ્યારે ઘોડેસવારોનો હુમલો થયો ત્યારે તે મેં પોતે જોએલો ને છેવટે તેજ બાબત વાત કરવા હું પો. કમિશનર મીં ગ્રિફિથ્સની પાસે ગયો હતો.

મી. કેમ્પના સવાલ. સા.—તમે કહો છો કે અમદાવાદમાં આશર્લ લોની જરૂર ન હતી.

જા.—મારો એવો અભિપ્રાય છે.

સા.—પણ જો મિલીટરી અમલદાર કહે કે જરૂર હતી તો તમે શું કહો ?

જા.—તો હું કહું કે જે હકીકત મારી પાસે છે તેટલી આશર્લ લો જાહેર કરવાને સારૂ પૂરતી નથી.

સા.—તમે કહો છો કે કેટલાક નિર્દોષ માણસો માર્યા ગયા.

જા.—એ મારો ખાસ અભિપ્રાય છે.

સા.—તમે એમ કહેશો કે તમારી પાસે એ બાબતનો ચોક્કસ પુરાવો છે ?

જા.—મારી ખાત્રીને સારૂ પૂરતો છે.

સા.—એ બાબત તમે મીં ડેટરીફાને લખ્યું હતું ?

## ગાંધીજીની જુબાની.

જા૦—હા જી.

સ૦—તેમણે ફરિયાદ કરનારને તેમની પાસે મોકલવા કહેલું ?

જા૦—હા જી.

સ૦—પછી તમે કંઈ પગલાં લયા ?

જા૦—મેં ન લયા, કેમકે માર્શલ લૉ તો મેં લખ્યું તેજ દહાડે રાતના ખેંચી લેવામાં આવ્યો. મી૦ ચેટરીલ્ડને હું બહુ ખાનદાન અમલદાર ગણું છું. એમના જેટલી પ્રમાણિકતા ને નિર્મળતા મેં થોડાજ અમલદારોમાં જોઈ છે. તેમને નકામી તકલીફ આપવી અથવા તેમના અમલની ટીકા સરખી પણ કરવી પડે એમાં મને દુઃખ થાય. તેમની ભૂલોમાં પણ હું તો ખાનદાની જોઈ શકું છું. હું તમને કહેવા ઇચ્છું કે આ બાબતને તમે વધારે ન ચૂંચો. મેં કબૂલ કયું છે કે મુંબઈની સરકારે એપ્રિલ માસમાં એટલું બધું હક્કપણ બતાવ્યું કે તેમની સામે ફરિયાદ કરવા જેવું નથી. પણ જ્યારે મારે બધી બીનાતું પૃથક્કરણ કરવું રહ્યું હોય ત્યારે જે દોષ મેં જોયા હોય તે પણ મારાથી જળવાય તેટલી સમ્મતાથી હું બતાવી આપું એ મારો ધર્મ થયો, ને મેં તેમ કયું છે. પણ નિર્દોષ માર્યા ગયા તેની ઉપર બહુ વજન મૂકી હું તેની ભારે ફરિયાદ કરવા માગતો નથી.

મી. કેમ્પ૦—હું કબૂલ કરું છું કે તમે તમારી જુબાની કેવળ ન્યાયપુરઃસર આપી છે. હવે મારે કંઈ પૂછવાનું નથી.

## ગાંધીજીની જુખાની.

જે.  
જીવણલાલ.

જે. જીવણલાલ—તમે હિંદુસ્તાનમાં આવ્યા ત્યારથીજ અમદાવાદમાં વસ્યા છો ?

ગાંધીજી—હા જી.

સં—તમે અમદાવાદના જાહેરજીવનમાં ભાગ લીધો છે ?

જાં—હા જી.

સં—તમે અનસૂયા બાઈને તેમના મળૂરના કાર્યમાં મદદ કરી હતી ત્યારે મળૂરામાં પૂણી શાંતિ જળવાઈ હતી ?

જાં—હા જી.

સં—એપ્રિલની ૧૩મી તારીખે તમે અમદાવાદ આવ્યા ત્યારે તેજ દહાડે તમે જાહેર સભા ભરવા ધારેલું ?

જાં—હા જી.

સં—પણ તે દિવસે માર્શલ લૉને લીધે ઘણા માણસો હાજર ન રહી શકે એમ તમે જોયું તેથી ૧૪મીએ સભા ભરી ?

જાં—હા જી. તે દિવસે બધાને નોટીસ વેળાસર ન પહોંચી શકે એમ લાગ્યું.

સં—૧૪ મીની સભામાં ઘણા માણસો હાજર થયેલા ?

જાં—હા જી.

સં—તેમાં તદ્દન શાંતિ રહેલી ?

જાં—હા જી. એટલું જ નહિ પણ તેમાં પાદરી રે. ગિલેસ્પી હાજર રહેલા તેમની તરફ હજારો આવેશ માણસો વિવેકપૂર્વક વર્ત્યા હતા.

## ગાંધીજીની જીવ્યાની.

સં—મીં ગાંધીજી કહે છે કે તમે તમારા અનુ-  
યાયીઓ વધારવાની ખાતર ખૂનામરફી વખોડી અને તેટલાજ  
કારણસર તમે ગુન્હેગારોનાં નામ આપવાની ના પાડી.

જ—એનો જવાબ હું એટલોજ આપું કે મીં  
ગાંધીજી મારા પ્રત્યે હિંસાદોષ કયો છે.

સાહેબજીદાં—મીં ગાંધી, હું તમને ચોડાક  
સવાલો પૂછીશ. રૉલેટ કાયદો થયો ત્યારઅગાઉની સ્થિતી  
જરા યાદ કરો. લડાઈ પહેલાં હિંદુસ્તાનમાં ચોમેર  
સંખ્યાબંધ ખૂનામરફીના ગુન્હાઓ થતા હતા, નહિ?

સાહેબજીદાં  
આફતાબ  
આહમદ.

ગાંધીજી—આખા હિંદુસ્તાનમાં સંખ્યાબંધ તેવા  
ગુન્હાઓ થતા હતા એ અભિપ્રાયને હું મળતો નથી  
આવતો.

સં—ઓછામાં ઓછા અંગાલમાં તો સરકારથી ન  
ડરનારા લોકોને હાથે ધાડો પડતી હતી, ખૂનો થતાં હતાં,  
દિલ્લીમાં વાઈસરૉય પર બૉબ ફેંકવામાં આવ્યો હતો—

જ—જી.

સં—અંગાલમાં આવાં કૃત્યોના સંખ્યાબંધ મુક-  
દ્દમાઓ ચાલ્યા હતા—

જ—જી.

સં—અને આ બનાવોને લીધેજ કાયદા તથા  
વ્યવસ્થા જળવવાની ખાતર સરકારે જસ્ટિસ રૉલેટના  
પ્રમુખપણા હેઠળ ત્રણ આગેવન જડ્જોનું કમીશન નીમ્યું—

## ગાંધીજીની જીખાની.

જ૦—જ.

સ૦—તેમણે આ આખા સવાલની ખારીક તપાસ કરી અને સરકારને રિપોર્ટ કર્યો, તેમાં મારા ધારવા પ્રમાણે ચોક્કસ પ્રકારના કાયદા ઘડવા વિષે ભલામણ કરી. તમે એવું કહી ગયા કે એ રિપોર્ટમાં દર્શાવેલા નિષ્ક્રિય જોડે તમે મળતા નથી આવતા, ખરું?

જ૦—જ હા. હું નથી મળતો આવતો.

સ૦—એ ભલામણો જોડે મળતા ન થવાનાં તમારાં કારણો તમે દર્શાવશો?

જ૦—કારણ રૉલેટ કમિટીના રિપોર્ટમાં રજૂ કરવામાં આવેલી હકીકતો એવા કશા કાયદા ઘડવાની જરૂર પૂરવાર કરનારી અને જરા પણ નથી લાગી. ઉલટું એજ હકીકતોના આધારપર હું તો એથી તદ્દન જૂદા પ્રકારની ભલામણો કરું. આવા પ્રકારનો એ રિપોર્ટ વાંચ્યા પછી મારો મત બંધાયો હતો.

સ૦—પણ સરકારને જે પ્રકારની માહિતી મળી હતી તે મુજબ દેશમાં હકીકતમાં જ ગંભીર ગુન્હાઓ થતા હતા એ વાતની તો તમે ના નથી કહેતા?

જ૦—ખીજ દેશોમાં અને છે તેથી વધારે ગંભીર ગુન્હાઓ નહિજ. અને ખરું જોતાં આખા હિંદુસ્તાનમાં તો ગંભીર ગુન્હા ફેલાયાજ નથી. માત્ર બંગાલમાં જ ખૂનામરકી રહી છે. બાકી તો ક્યાંક ક્યાંક કવચિત્ છમકલું થયું હશે. અને બંગાલ એટલે કંઈ આખું હિંદુસ્તાન નહિજ.

## ગાંધીજીની જીવ્યાની.

સ૦—ખૂનામરફી અને ગુન્હાઓ ખંગાલમાં ખૂબ ચાલેલાં, નહિ ?

જ૦—એનું મહત્વ ઘટાડવા હું નથી ઇચ્છતો. સરકારને આકરા ઇલાજો લેવા પડે એટલા ગંભીર ગુન્હાઓ ખંગાલમાં બનતા હતા એ પણ હું સ્વીકારી લઉંશ. છતાં હું એ પણ કહી દેવા ઇચ્છું છું કે રૉલેટ કમિટીએ જે હકીકતોના આધાર ઉપર પોતાનો રિપોર્ટ ધડયો તે હકીકતો એવા નિર્ણય ઉપર આવવું પડે એવી નહોતીજ. આમાં કદાચ હું સાવ જૂલ ખાતો હોઈશ, પણ રૉલેટ કમિટીના રિપોર્ટમાં એક મોટામાં મોટો દોષ એ રહેલો છે કે એમાંની લગભગ બધીજ હકીકતો છૂપી રીતે લેવા-એલી અને સરકારી અમલદારો મારફત એકઠી થએલી છે.

સ૦—દલીલની ખાતર માની લઉંએ કે એ હકીકતો રૉલેટ કમિટીએ ક્યો તેવો રિપોર્ટ કરવાને બસ નહોતી, છતાં એ રિપોર્ટથી સ્વતંત્ર પણ આકરા ઉપાયો લેવાની જરૂરીઆત ખંગાલપૂરતી તો હતીજ એ તમે કબલ કરો છો ?

જ૦—હું એ કબૂલ કરું છું.

સ૦—તો પછી એ સ્થિતિને પહોંચી વળવાને સરકારે તમારા અભિપ્રાય પ્રમાણે શા ઉપાયો યોજવા ઘટતા હતા ?

જ૦—પણ સરકાર તો હું સાફ નાપસંદ કરું છું એવા ઉપાયો યોજી ચૂકી છે. મારા કહેવાની મતલબ એટલીજ છે કે એવા પ્રકારના ગુન્હાઓ નાબૂદ કરવાને

## ગાંધીજીની જીખાની.

મખૂજત ઉપાયો લેવાનો સરકારને હક હોય શકે; અગર તેમ કરવું એ કોઈ પ્રસંગે તેમની ફરજ પણ હોય શકે. સરકારે કેવા ઉપાયો ચોજવા જોઈએ એનો જવાબ તો હું એટલોજ આપી શકું કે રૉલેટ એકટ તો નહિજ. અલખત, સરકારે શું ઉપાયો ચોજવા એ સૂચવવાનું કામ મારું નથી. પણ એ કામ મારું હોય તોયે હું તો :જે કંઈ સૂચવું તે ગુન્હેગારોને સુધારવાના સ્વરૂપના ધલાજો હોય; દયાવવાના સ્વરૂપના નહિ. જ્યારે સરકારી ઉપાયો તો એકેએક દયાવવાના સ્વરૂપનાજ છે.

સ૦—માણસજ્ઞતાના આજના સ્વભાવને ધ્યાનમાં લેતાં કાયદા અને વ્યવસ્થા જાળવવાની જોખમદારીવાળી સરકારને ઘણીવાર પોતાની ઇચ્છા વિરૂદ્ધ પણ સખ્તાઇના કાયદાઓ કરવા પડે છે એટલુંયે તમે નહિ સ્વીકારો ?

જ૦—એ હું કબૂલ કરીશ. અને એજ કારણથી હું એટલુંજ કહું છું કે મારી અભારની સ્થિતીમાં તો સરકાર જે ઉપાયો ચોજે તેને હું કેવળ તપાસી શકું અને તેપર ટીકા કરી શકું. પણ સરકારે કેવાં પગલાં લેવાં જોઈએ તે સૂચવવા ખેસું તો તો તેજ ક્ષણે મારું મન ગુન્હેગારને સજ્ઞ કરવાને બદલે સુધારવાનું કહેવા મંડી જાય. આમ મારે કાયદો ઘડવાનો હોય તો તે એવા સ્વરૂપનોજ ઘડાય. છતાં હું કહી ગયો કે દયાવના સ્વરૂપના કાયદા ઘડવાના સરકારના હકનો પણ હું ઇન્કાર નથી કરતો.

સ૦—આટલું બધું તમે કબૂલ રાખો છો ભારે તો હું તમને એમ જરૂર પૂછી શકું કે જે ચોક્સ (રૉલેટ)



## ગાંધીજીની જીવ્યાની.

કાયદા સામે તમે ટીકા કરો છો તેની જગ્યાએ તમે સર-કારને કેવો કાયદો ધડવાનું સૂચવો?

જા.—હું આપને જણાવી ચૂક્યો કે એનો તો હું માત્ર નકારાત્મક જવાબ આપી શકું. મારો જવાબ એનો એજ છે કે ‘રૉલેટ ઍક્ટ તો નહિ જ.’ અને હું તેનાં કારણો પણ આપી શકું. રૉલેટ ઍક્ટથી ધારાપોથીને કલંકિત કર્યા વગરજ વાઇસરોયના હાથમાં પૂરતી સત્તા છે. આ કાયદો તો હિન્દુસ્તાનમાં કેાઇ દિવસ ન વસ્યો હોય એવો કેાઇ માણસ કદિ ધારાપોથી ઉઘાડીને વાંચે તો એના મગજ ઉપર એકજ ન ભૂંસાય એવી છાપ પડે કે હિન્દુસ્તાન ખૂનામરડીના ગુન્હાઓથી કેવળ ઉભરાઇ રહ્યું હોયું જોઇએ. હું ચોક્કસ માનું છું કે વાઇસરોયના હાથમાં જે સત્તાઓ છે તે ખૂનામરડીની જડ ઉપેડવાને તદ્દન પૂરતી છે અને વાઇસરોય જો એનો ઉપયોગ ન કરે અને વધુ સત્તા માગે તો એ એમની ભૂલ છે. સંકટકાળના કાયદા કરવાની એમને સત્તા છે અને એનો ઉપયોગ જોઇએ તો તેમણે કરવો ઘટે.

સા.—તમે ‘ઓર્ડિનન્સો’ (Ordinances) ની વાત કરો છો ?

જા.—હા જી. એમ કરવામાં તેઓ સાહેબ વ્યાજબી લેખાય. આનાં કારણો પણ હું આપી શકું તેમ છું. કારણ આ વિષે મેં પૂરી ચર્ચા કરી છે. મેં રાતની રાતો વિચાર કરવામાં ગાળી છે કે નાં લૉડ્સ એમ્સફૉર્ડ જેવા શાંત મગજના મૃદુસ્થ જાળમાં કેવી રીતે ફસાયા હશે. એમની

ચોખ્ખું  
અધિકાર.

## ગાંધીજીની જીવ્યાની.

પાસે આવા સંકટકાળના કાયદાઓ ધડવાની સત્તા છે. તેનો તેઓ ઉપયોગ કરી શકે છે. તેમ કરવામાં તેમને કોઈ રોકે તેમ નથી અને ધારાસભાને પૂછવાને પણ તેઓ બંધાએલા નથી. તેઓ સાહેબ એક ચોકસ જોખ-મદારીભયુ પગલું લે, તેનું વ્યાજખીપણું તેઓ પાછળથી ધારાસભા સમક્ષ અથવા પ્રજા સમક્ષ અગર આજ થાય છે તેમ લોકમત આગળ પૂરવાર કરી બતાવે એટલે બસ. જ્યારે અહીં તો ચોકસ બનાવોની સંભવિતતા તેઓ અગાઉથી માની લે છે અને દેશની સામાન્ય ધારાપોથીમાં એક નવો કાયદો ઉમેરી દે છે. મારી ચોકસ માન્યતા છે કે હકીકતમાં કારોબારી સરકાર આ બાબતમાં જરૂર હતી તે કરતાં હદખૂહાર આગળ દોડી ગઈ છે.

સ૦—રૉલેટ કાયદો વાંચવાનો લાભ મને નથી મળ્યો; પણ હું ધારું છું કે એ તો માત્ર જરૂર પડ્યે અમુક સત્તા આપનારો કાયદો છે. એટલે એ પસાર થયો એટલાજ ઉપરથી એ અમલમાં મૂકાયો એવું કંઈ નથી.

જ૦—એટલું બાદ કરીએ તો ?

કાયદાઓની  
રચના.

સ૦—વળી, ગર્વનર જનરલે એવી મંજૂરી આપવી જોઈએ કે દેશના અમુક ભાગમાં આ કાયદો લાગૂ પાડવો. આમાં શું પ્રજાનું પૂરતું રક્ષણ નથી રહેલું ?

જ૦—છાંટાભાર નહિ. જે રીતે એવી મંજૂરીઓ આપવામાં આવે છે તેનો મને પૂરતો અનુભવ છે. એ મંજૂરીનું મૂળજ અર્થ જોતાં દૂષિત હોય છે. મૂળમાં ઘણીવાર એકાદ પોલીસ અમલદાર—અથવા અમલદારે શેનો ?—

## ગાંધીજીની જીજ્ઞાની.

એકાદ પોલીસનો માણસજ વાત ઉભી કરે. તે જઈને પોતાના ઉપરીના કાન ભંભેરે કે 'સાહેબ, ફલાણે ઠેકાણે તો આમની વાત આમ અને છે.' બસ. પેલો ઉપરી અમલદાર ખરી ખીના તપાસવા જેટલો ઉંડો ઉતરે કે ન પણ ઉતરે. એ તો પેલા ખબર આપનારની નજરેજ એ ખીનાને જીએ. આમ એ ખીનાના મૂળમાં રહેલો દોષ આગળ વધતાં વધતાં આખરે ઠેક વાઘસરોય સૂધી પણ જઈ પહોંચે. આ આખી રીતજ તેની બધી શાસ્ત્ર-શુદ્ધ વિધિઓ છતાં આવી દોષભરી છે અને તેથીજ હું તેને ખોટી કહું છું. આથીજ એક સામાન્ય વસ્તુ તરીકે એ જાહેર કરવાની સત્તા વાઘસરોયે લેવી જોઈતી ન હતી. એમને પોતાની જોખમદારી પર કામ કરવું હોય તો તેઓ પોતે ભલે આ કાયદો ધડે; પણ ધારાસભા તો આ કાયદો નજ ધડી શકે.

સં—એટલે તમે એમ કહેવા માગો છો કે આવી મહત્વની બાબતમાં અમુક ખીના પોલીસના માણસથી ઉભી થઈ એટલાજ ઉપરથી છેક વાઘસરોના સૂધીના બધા ઉપરી અમલદારો પોતાના અનુભવને કે પોતાની માહિતીને આધારે જાતે તપાસ કર્યા વગરજ એવી દરેક ખીના માની લેશે?

જૃ—એમાં ખીજી ન અને એમ હું નથી કહેતો, પણ આપણા જેવા રાજબંધારણમાં તો એજ પરિણામ આવે. અને આ વાત જાણતા છતાં હિન્દુસ્તાન જેવા ખૂનામરકીના ગુન્હાઓથી ન ટેવાએલા દેશમાં આટલી ભયંકર સત્તા હું તો કારોબારી સરકારના હાથમાં નજ

## ગાંધીજીની જીખાની.

મૂકું. ખૂનામરકી હિન્દુસ્તાનના એકથી ખીજા છેડા સૂધી લોકોના હાડમાં વ્યાપી ગઇ હોત તો કદાચ મેં રૉલેટ કાયદાની વિરૂદ્ધ કાંઇ ન કહ્યું હોત. એમ હોત તો હું આ કાયદાને વધુ તપસીલમાં ઉતરીને તપાસવાની જરૂર જોત. અત્યારે તો હું એ કાયદો તપાસવા કે તેને વિષે દલીલમાં ઉતરવા પશુ ન એસું; કેમકે એના મૂળમાં રહેલો સિદ્ધાંતજ ગેરવ્યાજખી છે. વળી કોઈ એકલડોકલ દાખલામાં એવી સખ્તાઇનું વ્યાજખીપણું કદાચ હું જોઇ પશુ શકું. પશુ અધિકારીઓ જાતેજ કહેવા માગે છે તેમ આ તો આખી પ્રજાની સાથે કામ લેવાની વાત છે. અને એની એ વ્યાપકતામાંજ એની ગંભીરતા ભયંકર બનેછે. કારણ કે તેમાં તો ગમે તેવા માણસને સરકાર પકડી શકે અને તેની પાસેથી જમીન માગી શકે.

વસ્તુસ્થિતિ.

સૌ—તમે જણાવો કે લડાઇ દરમ્યાન હિન્દસંરક્ષણ કાયદાની રૂએ સહીસલામતીને ખાતર જરૂરનું લાગવાથી સખ્યાબંધ લોકોને નજરકેદ કરવામાં આવ્યા હતા. સુલેહની શરતો ઉપર સહી થયા પછી અલબત્ત છ મહિના વીત્યા બાદ આ લોકો છૂટા થાય. એટલે ભયંકર લોકોને વિષે સરકારે કેમ વર્તવું એ સવાલ બેશક ઉભો થાય. ગમે તે ધડીએ કોણ જાણે કેવીયે સ્થિતિ ઉભી થાય. તેને પહોંચી વળવા સારૂ સરકાર પોતાના હાથમાં કાંઇક હથિઆર રાખે એમાં તમે શું વાંધો લ્યો ?

જૌ—હું માનપૂર્વક જણાવવા ઇચ્છું છું કે સરકારની પાસે આવું હથિઆર મેળૂદ છે. સંકટકાળના કાયદા

## ગાંધીજીની જુખાની.

પસાર કરવાની સત્તા વાઇસરોયને છે એજ આવું હથિઆર છે. મારા નામ અભિપ્રાય પ્રમાણે તો શાંતિના કાળમાં રૉલેટ એક્ટ જેવો કાયદો બહી લેવાની ખાતર એક ભૂમિકા તરીકે હિન્દસંરક્ષણ કાયદાનો ઉપયોગ નજ કરી શકાય. એ કાયદો તો મુખ્યત્વે કરીને લડાઇને અંગેજ પસાર થયો હતો. અને લડાઇને સમયે જે કાંઇ ખરદાસ થાય એ શાંતિને સમયે કદિ ખરદાસ ન થઇ શકે.

સ૦—પણ આ કાયદો તો માત્ર અમુક સત્તા આપી મૂકનારો છે, અને વળી માત્ર ત્રણજ વર્ષને માટે છે.

જ૦—એ ખરું. પણ ત્રણ વરસને માટે પણ એક આખી પ્રગ્નને સજ કરવાની વાત મારું મન તો નજ ખરદાસ કરી શકે.

સ૦—હવે સત્યાગ્રહની હીલચાલ શા હેતુથી ઉપાડવામાં આવેલી એ વિષે હું તમને કંઇક પૂછવા ઇચ્છું છું. શું વધારે સારી રાજદ્વારી સ્થિતિ પ્રાપ્ત કરવા એ હીલચાલ ઉઠાવવામાં આવેલી કે માત્ર પ્રગ્નને નાપસંદ હોય એવા અતીતિમાન કાયદાની સામે થવાના હથિઆર તરીકેજ એ હતી? એની જરૂરીઆત કેવી રીતે ઉભી થયેલી?

જ૦—એની જરૂરીઆત રૉલેટ કાયદો રદ કરાવવા માટેની લોકોની પ્રબળ ઇચ્છામાંથીજ ઉભી થયેલી. અરજીઓ વગેરે સામાન્ય સાધનોથી તમારાં દુઃખની દાદ મેળવવામાં તમે નિષ્ફળ થાઓ ત્યારે અસામાન્ય છતાં ગેર-કાયદેસર નહિ એવું દાદ મેળવવાનું કોઈ હથિઆર તમારી પાસે છે કે કેમ એ તમારે તપાસી જોવું રહ્યું; અને મેં

## ગાંધીજીની જુથાની.

જેયું કે રૉલેટ કાયદામાં રહેલા જુલમની અને તેના મૂળમાં રહેલા લમની સામે બાથ બીડવાનો સત્યાગ્રહ એ એકજ ઉપાય હતો.

‘કાયદેસર’  
ધલાલો.

સ૦—કાયદેસર ધલાલેથી તમે એ ન કરી શકત ?

જ૦—આથી હલકો બીજો કોઈ સચોટ કાયદેસર ધલાલ મારી નજરે પડતો નથી. મારા એક બહુ મોટા મિત્રે મને સૂચવ્યું હતું કે મારે પ્રજાની પાસે આમની સલાહ ઉપર પ્રથમ એકાદ જંગી સહીઓવાળી ચરણ કરાવીને તેના નિકાલની રાહ જોવી ઘટતી હતી. હું એમના મતને મળતો નથી આવતો. અને છતાં મારી ચોકસ માન્યતા છે કે કાયદેસર માર્ગે રૉલેટ બિલ સામેની હીલચાલ જો કે કરી શકાય તેમ હતું તોપણ તેવો પ્રયત્ન સદાંતર નિષ્ફળ નીવડ્યો હોત. એ રસ્તે રૉલેટ કાયદો કદાપિ રદ કરાવી શકાત નહીં.

સ૦—શા સાર ?

જ૦—કારણ, મારો આટલાં વરસનો રાજદ્વારી અનુભવ એવો છે. એકેએક રીતસર વિધીમાં થઈને પસાર થએલી કોઈ ચરણ આ દેશમાં સફળ થએલી મેં જાણી નથી.

સ૦—એ ઉપરથી સત્યાગ્રહ શિવાય બીજો માર્ગ ખુલ્લો નથી એવા નિષ્કૃષ્ટ ઉપર તમે આન્યા ?

જ૦—અલબત્ત. બીજો કોઈ ખાનદાનીનો રસ્તો મારે મારે ખુલ્લો નહોતો.

સ૦—તમે જુથાનીમાં કહ્યું કે અધિકચરી ફળવણીને તમે અભણપણથી વધારે ભયંકર ગણો છો. એ શું ખરું ?

## ગાંધીજીની જીવનની.

જૃ૦—તદન સાચું.

સ૦—એમ માનવાનાં તમારાં કારણો મને દર્શાવશો ?

જૃ૦—કારણ કે આખા હિન્દુસ્તાનમાં મુસાફરી કરતાં અધભણેલા મેં જોયું છે કે દેશની અબજો પ્રજા કરતાં અધકચરી યુવાનો. કેળવણી પામેલા જીવનનીઆઓજ ધણ વધારે બીજાવાળા દાર અને અવિચારી છે. એ અધઃગત જીવનનીઆઓના મુકાબલામાં અબજો પ્રજા તો ઘણે દરજ્જે ઠરેલ મનની છે; અને મારી ખાત્રી છે કે આ અધભણેલા યુવકવર્ગને એ અવજો માર્ગથી પાછો વાળી શકાય તો દેશની આગળ ઉભો થએલો સવાલ એકદમ સહેલો થઇ જાય.

સ૦—તમે અધભણેલા કેને કહો છો ?

જૃ૦—દાખલા તરીકે હાઇસ્કૂલનાં ધોરણ સૂધી પહોંચેલો અને થોડુંક અંગ્રેજી જાણનારો અને એથી પણ ઓછું અંગ્રેજી ઇતિહાસનું જ્ઞાન ધરાવનારો એકાદ છોકરો. એ છાપાંઓ વાંચે છે અને તેને અધકચરાં સમજીને પોતાના મનમાં અગાઉ બંધાએલા ચોક્કસ વિચારોને રોકવાને બદલે એજ ધર કરી બેઠેલા વિચારોને છાપાંમાંની વાતોથી એ પોષેછે માત્ર. હિન્દુસ્તાનની સુખશાંતિને માટે આવો માણસ તદન અબજો માણસનાં કરતાં અનેકગણો વધારે ભયંકર છે.

સ૦—ત્યારે તમે એનો શો ઉપાય કરો ?

જૃ૦—હું મારી ઢબના ઉપાય કરી રહ્યો છું અને કંઈક એવું પણ માની રહ્યો છું કે મેં એમાં ધાર્યા કરતાં વધુ સફળતા મેળવી છે.

## ગાંધીજીની જીવ્યાની.

સ૦—એ કંઈ રીતે ?

જ૦—એ રીતે કે આવાં માણસો સુદ્ધાં જ્યારે તમે એમને વીનવો છો ત્યારે જો કે અભણ માણસોના કરતાં તમને ઘણી વધારે માથાઝીક કરાવે છે, છતાં જો તમે ધીરજ ન ખોધ એસો તો અંતે તમારી દલીલમાં રહેલું સત્ય કબૂલ કરે છે અને તમારી શિખામણ સાંભળે પણ છે.

સ૦—એટલે તમે એમ કહો છો કે એવા હાઇસ્કૂલ સૂધી શિક્ષણમાં પહોંચેલા લોકો વધુ શિક્ષણ લેવાને તૈયાર હોય છે. માત્ર તમે તેમને સારે માર્ગે દોરવવા ઇચ્છો ત્યારે તેઓ સહેજમાં તમારું કહ્યું ન માનતાં ખૂબ માથાઝીક કરાવે છે. એમજ ને ?

આધુનિક  
કેળવણી.

જ૦—મારા અભિપ્રાય મુજબ તો આજની આપણી આખી શિક્ષણપદ્ધતિ જ એવી ખરાબ છે કે તે માણસને બધી કેળવણી પૂરી કર્યા પછી પણ સ્થિર મનનો અને ઠરેલ વિચારનો નથી બનાવતી. હકીકતમાં આજે એટલા બધા ઉંચી કેળવણી લીધેલા હિન્દીઓ આપણી વચ્ચે છે કે તેમના દાખલાઓ ઉપરથી આપણે વગર આનાકાનીએ સામાન્ય અભિપ્રાયો બાંધી શકીએ. હું વગર બીકે મારો ચોકસ મત પ્રગટ કરી શકું છું, કારણકે મારી પાસે પૂરતી માહિતી તેમજ સંખ્યાબંધ માણસો એ દિશાએ કામ કરનારા તેમજ પ્રયોગ કરી જોવાનાં સાધન બનનારા છે. અને તેથી હું એવા ચોકસ નિર્ણય ઉપર આવ્યો છું કે આપણી આખી શિક્ષણપદ્ધતિ જ જડમૂળથી સડેલી છે અને તેને તદ્દન નવેસર રચવાની જરૂર છે.



## ગાંધીજીની જીવનની.

સ૦—એ શિક્ષણપદ્ધતીના ખાસ દોષો જણાવશો ?

જ૦—એક તો એજ કે નિશાળોમાં કશું ખરું નૈતિક કે ધાર્મિક શિક્ષણ તો અપાતુંજ નથી. ખીન્ને દોષ એ કે શિક્ષણ અંગ્રેજી ભાષા મારફત અપાતું હોવાથી છોકરાંઓના મગજને બેહદ તાણુ પડે છે અને પરિણામે નિશાળોમાં અપાતા ઉંચામાં ઉંચા વિચારોને છોકરાઓ ગ્રહણ કરી શકતા નથી.

સ૦—તમે એને બદલે કેવી પદ્ધતિ અમલમાં મૂકા ?  
[ લૉર્ડ હાઉટરે અહીં વચમાંજ વિષયાંતર થતું હોવા વિષે સાહેબજાનનાં ધ્યાન ખેંચતાં જણાવ્યું કે કમિટીનું કામ થ્રીહીલર સેંડલર કમીશનનો ભાસ કરાવે છે. ] તમારા મત પ્રમાણે દેશીભાષા મારફત શિક્ષણ અપાવું જોઈએ અને શિક્ષણક્રમમાં ધાર્મિક કેળવણીને રચાન મળવું જોઈએ એમજ ને ?

જ૦—આ બે દોષો તો નિકળી જવાજ જોઈએ. એ ઉપરાંત આધુનિક શિક્ષણપદ્ધતીમાં અંગત તત્ત્વ નથી. શિક્ષકોએ વિદ્યાર્થીઓ જોડે અંગત સંબંધ કેળવવો જોઈએ તે આજકાલ બિલકુલ જોવામાં નથી આવતો. હાલના કરતાં વધારે સારા અને વિશેષ સંસ્કારી શિક્ષકોનો વર્ગ જોઈએ. આ ત્રણુ દોષો નીકળી જાય તો શિક્ષણપદ્ધતિ આજ સુધરે.

સ૦—સત્યાગ્રહની હીલચાલની દૃષ્ટિ સંખ્યા વધારવાની પરવા ન કરતાં કેવળ લોકોનામાં સત્ય અને ચારિત્ર્યનું બળ વધારવા તરફજ મુખ્યત્વે કરીને છે એ બરાબર છે ?

સત્યાગ્રહનો  
વિસ્તાર.

## ગાંધીજીની જુથાની.

જ૦—અવશ્ય. એ સાવ સાચું છે.

સ૦—એનું રહસ્ય એ વસ્તુના પોતાનામાંજ છે, સંખ્યાબળને એની જોડે નિસ્ખત નથી એમ ?

જ૦—એને અનુસરનારની સંખ્યા એકની છે કે બેની એ વાત એમાં મહત્વ વગરની છે.

સ૦—આ હીલચાલ પંજાબમાં પણ ફેલાઈ છે ખરી ?

જ૦—હું ધારું છું કે સામાન્ય રૂપમાં એ બીજા ભાગોની પેઠેજ પંજાબમાં પણ અવશ્ય ફેલાઈ છે. સત્યાગ્રહની પ્રતિજ્ઞા ઉપર સહી કરેલી હોય એવાઓને હું કદાચ નહિ ચીંધી શકું. પણ એટલું તો હું જોઈ ચૂક્યો છું કે પંજાબ એ સત્યાગ્રહના સિદ્ધાંતને ગ્રહણ કરવાને તેમજ સત્યાગ્રહને ઉપાડી લેવાને હિન્દુસ્તાનના બીજા ગમે તે ભાગના જેટલુંજ કે કદાચ એથી વધારેજ શક્તિવાન છે. પણ મારી આ અટકળમાં કદાચ ભૂલ પણ હોય. છતાં પંજાબ સત્યાગ્રહના પાઠ ગ્રહણ કરવાની બાબતમાં હિન્દુસ્તાનના બીજા કોઈ પણ ભાગની હારોહાર તો છેજ એટલું તો હું કહીશજ કહીશ.

— વन्दे मातरम् —

